



■ प्रदूषण के कारण डिजिटल सुनवाई पर करें विचार सीजेआई सूर्यकांत ने सुनवाई के दौरान की टिप्पणी- 10



■ आरबीआई की डिटी गर्वनर पूनम गुप्ता ने कहा-मुद्रास्फीति के अनुमान में पूर्वाग्रह नहीं- 10



■ आतंकवाद किसी एक देश के लिए नहीं, मानव जाति के लिए अभिशाप - 11



■ भारत की सबसे बड़ी हार दक्षिण अफ्रीका ने 25 साल बाद फिर किया क्लीन स्वीप- 12

## 6<sup>th</sup> वार्षिकोत्सव विशेषांक मेरा शहर-मेरी प्रेरणा

मार्गशीर्ष शुक्ल पक्ष सातमी 12:30 उपरांत अष्टमी विक्रम संवत 2082

लखनऊ

एक सम्पूर्ण दैनिक अखबार

गुरुवार, 27 नवंबर 2025, वर्ष 35, अंक 298, पृष्ठ 12+4

मूल्य 6 रुपये



2 राज्य | 6 संस्करण

■ लखनऊ ■ बरेली ■ कानपुर ■ मुरादाबाद ■ अयोध्या ■ हल्द्वानी

### जर्जर पोल ने ली राष्ट्रीय खिलाड़ी की जान



रोहतक के लखनमाजरा स्थित सरकारी स्टेडियम में राष्ट्रीय स्तर के बास्केटबॉल खिलाड़ी 16 वर्षीय हार्दिक राठी की उस समय मौत हो गई जब अभ्यास के दौरान उनकी छली पर बैककेटबॉल हूप का लोहे का भारी खंभा गिर गया। सीसीटीवी की फुटेज में दिखा कि हार्दिक हूप तक पहुंचने की कोशिश कर रहे हैं, हूप से लटकने के दौरान उनके ऊपर खंभा गिर गया। हार्दिक के पिता ने कहा, खंभे की जर्जर हालत के बारे में अधिकारियों को कई बार बताया था लेकिन उन्होंने कोई ध्यान नहीं दिया।

## भारत को मिली मेजबानी, अहमदाबाद में होंगे राष्ट्रमंडल खेल- 2030

नई दिल्ली, एजेंसी

भारत बीस साल बाद राष्ट्रमंडल खेलों की मेजबानी करेगा। बुधवार को ग्लास्गो में राष्ट्रमंडल खेलों की आमसभा की बैठक में अहमदाबाद को मेजबान के तौर पर औपचारिक मंजूरी मिल गई। पिछले महीने 'कॉमनवेल्थ स्पोर्ट्स (राष्ट्रमंडल खेल)' के कार्यकारी बोर्ड की ओर से शताब्दी चरण के प्रस्तावित मेजबान के रूप में अहमदाबाद की सिफारिश के बाद 74 सदस्यों की जनरल असेंबली के लिए भारत की बोली पर मुहर लगाना सिर्फ एक औपचारिकता रह गई थी। इससे पहले भारत ने 2010 में दिल्ली में इन खेलों की मेजबानी की थी।

राष्ट्रमंडल खेल बोर्ड ने मूल्यांकन समिति की देखरेख में एक प्रक्रिया पूरी करने के बाद



भारत को मेजबानी देने की की सिफारिश की थी। राष्ट्रमंडल खेल 2030 की मेजबानी के लिए भारत को नाइजीरिया के शहर अबुजा से कड़ी टक्कर मिल रही थी, लेकिन कॉमनवेल्थ स्पोर्ट्स ने अफ्रीका के इस शहर के 2034 के खेलों की मेजबानी के लिए नाम पर विचार करने का फैसला किया।

### सौ साल भी पूरे करेंगे राष्ट्रमंडल खेल

राष्ट्रमंडल खेल 2030 में अपने सौ साल भी पूरे कर रहे हैं लिहाजा यह सत्र विशेष रहने वाला है। भारत के लिए राष्ट्रमंडल खेलों की मेजबानी हासिल करना इसलिए भी महत्वपूर्ण है क्योंकि देश 2036 में होने वाले ओलंपिक खेलों की मेजबानी हासिल करने की दौड़ में भी है और अहमदाबाद को ही मेजबान शहर के रूप में पेश किया गया है। भारत ने इससे पहले 2010 में दिल्ली में राष्ट्रमंडल खेलों का आयोजन किया था लेकिन 2030 में इन खेलों को अहमदाबाद में आयोजित किया जाएगा जहां पिछले एक दशक में खेल ढांचा नए स्तर तक पहुंचा है। इसने मेजबानी के दावेदार शहरों का तकनीकी वितरण, खिलाड़ियों के अनुभव, बुनियादी ढांचे, प्रशासन और राष्ट्रमंडल खेल मूल्यों के साथ अनुकूलता के आधार पर मूल्यांकन किया था।

### ... इसलिए मजबूत पड़ा अहमदाबाद का दावा

अहमदाबाद ने हाल ही में राष्ट्रमंडल भारोत्तोलन, एशियाई एक्वेटिक्स योग्यनाशिय और फुटबॉल के एफसी अंडर-17 एशियाई कप 2026 क्वालीफायर की मेजबानी की है। यहां अगले साल एशियाई भारोत्तोलन चैंपियनशिप और एशिया पैरा-तीरंदाजी कप होगा। इसके अलावा 2029 में विश्व पुलिस और अग्निशमन खेल अहमदाबाद, गंधीनगर और एकता नगर में होंगे। सरदार वल्लभभाई पटेल खेल परिसर को इन खेलों के लिए तैयार किया जा रहा है। इनमें नरेंद्र मोदी क्रिकेट स्टेडियम भी शामिल है। इसी परिसर में एक जलक्रीड़ा केंद्र और एक फुटबॉल स्टेडियम के साथ इनडोर खेलों के लिए दो मैदान बनेंगे।

यह राष्ट्रमंडल खेलों के लिए नए सुनहरे दौर की शुरुआत है। भारत में व्यापकता, युवा शक्ति, महत्वाकांक्षा, समृद्ध संस्कृति और अपार खेल जुनून है। हम राष्ट्रमंडल खेलों के अगले सौ वर्षों की शुरुआत मजबूत स्थिति में कर रहे हैं। - डॉ. डोनाल्ड रुकर, कॉमनवेल्थ स्पोर्ट्स के अध्यक्ष

कॉमनवेल्थ स्पोर्ट्स ने जो भरोसा दिखाया है, उससे हम बहुत सम्मानित महसूस कर रहे हैं। 12030 खेलों से हम सिर्फ कॉमनवेल्थ मुक़बले के 100 साल पूरे होने का जश्न ही नहीं मनाएंगे, बल्कि अगली सदी की नींव भी रखेंगे। - पीटी उषा, भारतीय ओलंपिक संघ की अध्यक्ष

### ब्रीफ न्यूज

#### आईएफएफआई के समापन समारोह में शोले का प्रदर्शन रद्द

पणजी। दिग्गज अभिनेता धर्मेद के निधन के बाद 56वां अंतरराष्ट्रीय भारतीय फिल्म महोत्सव (आईएफएफआई) इस सप्ताहांत अपने समापन समारोह में उन्हें एक विशेष श्रद्धांजलि अर्पित करेगा। आईएफएफआई में 26 नवंबर को शोले का 4 के 'रीस्टोर्ड' (उन्नत) संस्करण का प्रदर्शन किया जाना था लेकिन आयोजकों ने तकनीकी कारणों का हवाला देते हुए इसे भी रद्द कर दिया है। एक अधिकारी ने बताया, सोमवार को धरमजी के निधन की दुखद खबर मिलने के बाद सम्मान स्वरूप फिल्म बाजार के समापन समारोह में एक मिनट का मौन रखा गया।

#### गुजरात: शेरनी के हमले से दो साल की बच्ची की मौत

गिर सोमनाथ। गुजरात के गिर सोमनाथ जिले के गिर गडडा तालुका में बुधवार सुबह एक शेरनी के हमले से दो साल की बच्ची की मौत हो गई। वन विभाग के अधिकारियों ने बताया कि बाद में लड़की का शव बरामद कर लिया गया, जिसे शेरनी ने आधा खा लिया था। वहीं शेरनी को भी पकड़ लिया गया। यह जिला गिर राष्ट्रीय उद्यान का घर है, जो एशियाई शेरों का एकमात्र निवास स्थान है। रेंज वन अधिकारी बी. बी. वाला ने बताया कि उन्होंने बताया कि बच्ची सुबह करीब 10 बजे अपनी मां के साथ बरामदे में खेल रही थी, तभी अचानक जंगल से एक शेरनी निकली और बच्ची को उठाकर करीब एक किलोमीटर जंगल में ले गई।

#### दिल्ली: स्कूल बंद करने की याचिका पर शिक्षा सचिव तलब

नई दिल्ली। उच्चतम न्यायालय ने राष्ट्रीय राजधानी में वायु गुणवत्ता की बिगड़ती स्थिति के मद्देनजर स्कूलों को बंद करने के अनुरोध वाली याचिका पर बुधवार को दिल्ली सरकार के शिक्षा निदेशालय के सचिव को व्यक्तिगत रूप से उपस्थित होने का निर्देश दिया। सीजेआई सूर्यकांत और न्यायमूर्ति जयमाया बामनी की पीठ इस मुद्दे पर वजीरपुर जेजे कॉलोनी एप्सोएशियन द्वारा दायर याचिका पर सुनवाई कर रही थी और शिक्षा विभाग तथा केंद्र सहित अन्य प्रतिवादियों द्वारा जवाब दाखिल न करने पर नाराज थी।


## दिल्ली विस्फोट : उमर को पनाह देने वाला फरीदाबाद का शख्स गिरफ्तार



करने से डॉ. उमर को साजोसामान भी मुहैया कराया था। साथ ही सफेदपोश आतंकी मॉड्यूल का हिस्सा था। आत्मघाती हमलावर के तौर पर पहचाना गया डॉ. उमर उमर को चला रहा है जिसमें गत 10 नवंबर को

दिल्ली में लाल किले के बाहर विस्फोट हुआ था और इस विस्फोट में 15 लोगों की जान चली गई थी। एनआईए के आधिकारिक प्रवक्ता ने बताया कि एजेंसी ने हरियाणा के फरीदाबाद के धौज निवासी शोएब को दिल्ली आतंकी बम विस्फोट से पहले आतंकवादी उमर उन नबी" को साजो-सामान मुहैया कराने के आरोप में गिरफ्तार किया है। शोएब एनआईए के हाथों गिरफ्तार किया गया इस मामले में सातवां आरोपी है, जो जम्मू-कश्मीर पुलिस की ओर से उजागर किए गए एक 'सफेदपोश' आतंकी मॉड्यूल का हिस्सा है।

नई दिल्ली, एजेंसी केंद्र सरकार ने बुधवार को दुर्लभ खनिज स्थाई चुंबकों के घरेलू विनिर्माण को बढ़ावा देने के लिए 7,280 करोड़ रुपये की योजना को मंजूरी दी। इस कदम से देश को चीन पर निर्भरता को कम करने में मदद मिलेगी। प्रधानमंत्री नरेन्द्र मोदी की अध्यक्षता में मंत्रिमंडल की बैठक में 'ठोस दुर्लभ खनिज स्थाई चुंबकों के विनिर्माण की प्रोत्साहन योजना' को स्वीकृति प्रदान की गई। यह खनिज इलेक्ट्रिक वाहन,



नवीकरणीय ऊर्जा, इलेक्ट्रॉनिक्स, वैमानिकी और रक्षा जैसे कई क्षेत्रों के लिए काफी महत्वपूर्ण हैं। सूचना एवं प्रसारण मंत्री अश्विनी

### पुणे मेट्रो के विस्तार के लिए 9,858 करोड़ रुपये

सूचना एवं प्रसारण मंत्री अश्विनी वैष्णव ने बताया कि सरकार ने 9,858 करोड़ रुपये की लागत से पुणे मेट्रो रेल नेटवर्क के विस्तार को मंजूरी दे दी है। केंद्रीय मंत्रिमंडल की बैठक में पुणे मेट्रो रेल परियोजना के दूसरे चरण के तहत लाइन 4 (खराडी-हडपसर-स्वारागेट-खड़कवासला) और लाइन 4ए (नल स्टॉप-वारजे-माणिक बाग) को मंजूरी दी गई। मंत्री ने बताया कि लाइन 2ए (वनाज-चान्दनी चौक) और लाइन 2बी (रामवाडी-वाघोली/विठ्ठलवाडी) को मंजूरी मिलने के बाद, दूसरे चरण के तहत स्वीकृत यह दूसरी बड़ी परियोजना है। सरकार ने कहा कि इस नवीनतम मंजूरी के साथ, पुणे मेट्रो का नेटवर्क 100 किलोमीटर से आगे बढ़ जाएगा। कुल 28 'एलिवेटेड' स्टेशनों के साथ 31.636 किलोमीटर लंबी, लाइन 4 और 4ए पूर्व, दक्षिण और पश्चिम पुणे में आईटी केंद्रों, वाणिज्यिक क्षेत्रों, शैक्षणिक संस्थानों और आवासीय समूहों को जोड़ेगी।

वैष्णव ने यहां संवाददाताओं से कहा, यह योजना दुर्लभ खनिज स्थाई चुंबक के विनिर्माण को बढ़ावा देगी। इसका उद्देश्य 6,000

टन प्रति सालाना क्षमता सुनिश्चित करना है। यह योजना एकीकृत विनिर्माण सुविधाओं के निर्माण में सहायता करेगी। इसमें दुर्लभ

खनिज ऑक्साइड को धातुओं में धातुओं को मिश्र धातुओं में और मिश्र धातुओं को तैयार चुंबकों में परिवर्तित करना शामिल है।

नई दिल्ली, एजेंसी

प्रधानमंत्री नरेंद्र मोदी ने बुधवार को नागरिकों से अपने संवैधानिक कर्तव्यों को निभाने का आग्रह करते हुए कहा कि ये मजबूत लोकतंत्र की नींव हैं। संविधान दिवस पर नागरिकों को संबोधित पत्र में प्रधानमंत्री ने मताधिकार का प्रयोग करके लोकतंत्र को मजबूत करने की जिम्मेदारी पर भी जोर दिया और संज्ञाव दिया कि स्कूल-कॉलेज 18 वर्ष की आयु पूरी करके पहली बार मतदाता बनने वालों का सम्मान करते हुए संविधान दिवस मनाएं। प्रधानमंत्री ने महात्मा गांधी के इस विचार को याद किया कि अधिकार कर्तव्यों के निर्वहन से ही प्राप्त होते हैं।

प्रधानमंत्री ने इस बात पर जोर दिया कि कर्तव्यों का निर्वहन सामाजिक और आर्थिक प्रगति का आधार है। उन्होंने संविधान का मसौदा तैयार करने में राजेंद्र प्रसाद, बीआर आंबेडकर और अन्य लोगों



हमारे देश ने हमें बहुत कुछ दिया है और इससे हमारे भीतर कृतज्ञता की एक गहरी भावना जागृत होती है, और जब हम इस भावना के साथ जीते हैं, तो अपने कर्तव्यों को पूरा करना हमारे स्वभाव का अभिन्न अंग बन जाता है। अपने कर्तव्यों का पालन करने के लिए प्रत्येक कार्य में अपनी पूरी क्षमता और समर्पण लगाना अनिवार्य हो जाता है। - प्रधानमंत्री मोदी

के योगदान को याद करने के साथ स्वतंत्रता संग्राम में वल्लभभाई पटेल, बिरसा मुंडा और महात्मा गांधी के नेतृत्व को श्रद्धांजलि दी। मोदी ने कहा, ये सभी व्यक्तित्व

और उपलब्धियां हमें अपने कर्तव्यों की प्रधानता की याद दिलाती हैं, जिस पर संविधान के अनुच्छेद 51ए में मौलिक कर्तव्यों पर एक विशिष्ट अध्याय के माध्यम से भी बल दिया गया है। ये कर्तव्य हमें सामूहिक रूप से सामाजिक और आर्थिक प्रगति का मार्गदर्शन देते हैं।

उन्होंने याद दिलाया कि महात्मा गांधी हमेशा एक नागरिक के कर्तव्यों पर जोर देते थे। मोदी ने कहा, उनका मानना ​​था कि कर्तव्य का अच्छी तरह से पालन करने से एक समान अधिकार का सृजन होता है और वास्तविक अधिकार कर्तव्य पालन का परिणाम होते हैं। उन्होंने इस बात पर भी जोर दिया कि नीतियां और आज लिए गए निर्णय आने वाली पीढ़ियों के जीवन को आकार देंगे। प्रधानमंत्री ने नागरिकों से आग्रह किया कि 'विकसित भारत' के लक्ष्य की ओर बढ़ते हुए वे अपने कर्तव्यों को सर्वोपरि रखें।

### बड़ी आतंकी साजिश नाकाम, मोहाली में लारेंस विश्नोई गैंग के चार गुर्गे गिरफ्तार

मोहाली, एजेंसी

पंजाब एंटी-गैंगस्टर टास्क फोर्स (एजीटीएफ) ने एसएसए नगर (मोहाली) पुलिस के साथ एक संयुक्त अभियान में डेरा बस्ती-अंबाला राजमार्ग पर स्टील स्ट्रिप्स टावर्स के पास बुधवार दोपहर गोलीबारी के बाद लारेंस विश्नोई गिराह के विदेशी गैंगस्टर गोल्डी डिल्लों के चार गुर्गों की गिरफ्तारी के साथ एक बड़ी आतंकवादी साजिश को नाकाम कर दिया है। मुठभेड़ में इनमें से दो को गोली भी लगी है। इनसे .32 कैलिबर की सात पिस्टल और 70 कारतूस बरामद किए गए हैं।

पंजाब के डीजीबी गौरव यादव के मुताबिक गिरफ्तार किए गए लोगों की पहचान राजपुरा,

● अंबाला हाईवे पर हुई मुठभेड़ में दो को लगी गोली, सात पिस्टल व 70 कारतूस बरामद

पटियाला के ढकनस कलां निवासी हरविंदर सिंह उर्फ भोला उर्फ हनी और लखविंदर सिंह तथा राजपुरा, पटियाला निवासी मोहम्मद समीर और रोहित शर्मा के रूप में हुई है। प्रारंभिक जांच से पता चला है कि ये लोग अपने विदेशी आकाओं के निर्देश पर काम कर रहे थे और ट्राइसिटी एवं पटियाला क्षेत्र में लक्षित हमलों की योजना बना रहे थे। उन्होंने कहा कि इस मामले में आगे और पीछे के संबंधों का पता लगाने के लिए आगे की जांच जारी है। आतंकवादियों की सूचना पर पुलिस ने कार्रवाई कर घेराबंदी की थी।

### दो करोड़ से ज्यादा आधार नंबरों को निष्क्रिय किया गया

नई दिल्ली। भारतीय विशिष्ट पहचान प्राधिकरण (यूआईडीएआई) ने आधार के डेटाबेस को निरंतर सटीक बनाए रखने के लिए चलाए जा रहे अभियान के तहत मृत व्यक्तियों के दो करोड़ से अधिक आधार नंबरों को निष्क्रिय कर दिया है।

आधिकारिक सूचना के अनुसार यूआईडीएआई ने भारत के महापंजीयक (आरजीआई), राज्यों और केंद्र शासित प्रदेशों, सार्वजनिक वितरण प्रणाली, राष्ट्रीय सामाजिक सहायता कार्यक्रम आदि से मृतक व्यक्तियों का डेटा प्राप्त करने के बाद यह कार्रवाई की है। यूआईडीएआई मृतक व्यक्तियों का डेटा प्राप्त करने के लिए वित्तीय संस्थानों और अन्य संस्थाओं के साथ सहयोग करने पर भी विचार कर रहा है। नियमों के अनुसार किसी भी व्यक्ति को आधार संख्या कभी दोबारा आवंटित नहीं की जाती है।

### दिल्ली में मामूली सुधार होते ही हटा ग्रेप-3 दफ्तरों में 50% स्टाफ की बाध्यता खत्म

नई दिल्ली, एजेंसी

वायु गुणवत्ता में मामूली सुधार होते ही वायु गुणवत्ता प्रबंधन आयोग (सीएक्यूएम) ने बुधवार को दिल्ली-एनसीआर में लागू किए गए चरणबद्ध प्रतिक्रिया कार्यक्रम (ग्रेप)-3 के तहत लागू सभी प्रतिबंध हटा दिए। इसी के साथ दिल्ली में दो दिन पहले लागू की गई सरकारी और निजी कार्यालयों में 50 प्रतिशत कर्मचारियों के साथ काम करने समेत सभी पाबंदियां भी खत्म हो गई हैं।

● राष्ट्रीय राजधानी की वायु गुणवत्ता की हालत अब भी बेहद खराब

दिल्ली का 24 घंटे का औसत एक्यूआई बुधवार को 327 रहा और भारत मौसम विभाग तथा भारतीय उपकरणविधेय मौसम विज्ञान संस्थान के पूर्वानुमान के अनुसार हवा की गुणवत्ता अब भी 'बहुत खराब' श्रेणी में बनी रहने की आशंका है। इसके बावजूद सीएक्यूएम ने कहा कि 21 नवंबर को अधिसूचित संशोधित ग्रेप के चरण-1 और चरण-2 के तहत

लागू प्रतिबंध एनसीआर में जारी रहेंगे और उनका कड़ाई से पालन कराया जाएगा ताकि प्रदूषण का स्तर दोबारा न बढ़ सके। सीएक्यूएम के आदेश में कहा गया है कि ग्रेप पर उप-समिति ने वायु गुणवत्ता की स्थिति की समीक्षा की और इसमें सुधार देखा। इसके बाद 11 नवंबर के आदेश वापस लिए गए, जिसके तहत चरण-3 के प्रतिबंध लागू किए गए थे। दिल्ली के पर्यावरण मंत्री मनजिंदर सिंह सिरसा ने कहा कि ग्रेप-3 की पाबंदियां हटा दी गई हैं और ग्रेप-2 लागू किया गया है।





न्यूज़ ब्रीफ

ईटीएम खराब होने पर नहीं होगी वसूली

अमृत विचार, लखनऊ : उत्तर प्रदेश परिवहन निगम ने अपने कर्मचारियों को राहत देने वाला एक महत्वपूर्ण निर्णय लिया है। अब ईटीएम (इलेक्ट्रॉनिक टिकटिंग मशीन) के पहली बार डैमेज या खराब होने पर संबंधित कर्मचारी से कोई वसूली नहीं की जाएगी। इस मशीन के प्रतिस्थापन का पूरा खर्च निगम स्वयं वहन करेगा। उक्त के संबन्ध में परिवहन निगम के प्रबंध निदेशक प्रभु एन . सिंह ने बुधवार को सभी क्षेत्रीय प्रबंधकों को निर्देश जारी किए हैं। उन्होंने स्पष्ट किया कि यदि एक वर्ष के भीतर कर्मचारी द्वारा दोबारा मशीन को डैमेज किया जाता है, तो उसकी लागत की भरपाई कर्मचारी से ही की जाएगी। साथ ही कहा कि मशीन खो जाने की स्थिति में कर्मचारी की लापरवाही स्वतः सिद्ध मानी जाएगी और ऐसे मामलों में निर्धारित नियमों के अनुसार क्षतिपूर्ति की कार्रवाई की जाएगी। प्रबंध निदेशक ने बताया कि क्षेत्रीय अधिकारियों से मिले फीडबैक के आधार पर अब यह निर्णय लिया गया है।

आयुष्मान : समय सीमा में दूर की शिकायतें

अमृत विचार, लखनऊ : उप्र . में आयुष्मान भारत –प्रधानमंत्री जन आरोग्य योजना अंतर्गत जनवरी 2025 से अब तक ऑनलाइन पोर्टलों व अन्य माध्यम से मिलने वाली कुल 32,949 शिकायतों में 32,706 शिकायतों का निस्तारण समय सीमा के भीतर कर दिया है, जबकि शेष शिकायतें प्रक्रिया में हैं। ये शिकायतें विभिन्न स्टेकोहोल्डर्स लाभार्थी, सूचीबद्ध चिकित्सालय, इम्प्लीमेंटेशन सपोर्ट एजेंसी तथा अन्य नागरिकों द्वारा की गयी थीं। यह जानकारी स्टेट एजेंसी फॉर कॉर्पोरेटिवेन्विजव हेतुएण्डइटीग्रेटेड सर्विसेज (सावीज) की मुख्य कार्यपालक अर्चना वर्मा ने दी। उन्होंने बुधवार को बताया कि कुछ आयुष्मान कार्डधारकों का भौतिक सत्यापन जनपद स्तर पर किया जा रहा है। ऐसे लाभार्थी अपने जिले के मुख्य चिकित्सा अधिकारी (सीएमओ) कार्यालय से संपर्क कर सत्यापन पूर्ण करा सकते हैं। सत्यापन उपरांत व प्रदेश के सभी सूचीबद्ध चिकित्सालयों मंस नि :शुल्क चिकित्सा सुविधा प्राप्त कर सकेंगे।

विकसित यूपी-पर्यटन कार्यशाला आज से

अमृत विचार, लखनऊ : उत्तर प्रदेश को वर्ष 2047 तक विश्वस्तरीय पर्यटन हब बनाने के उद्देश्य से पर्यटन विभाग गुरुवार को योजना भवन में ‘विकसित उत्तर प्रदेश @ 204- पर्यटन कार्यशाला ’का आयोजन कर रहा है। इस महत्वपूर्ण कार्यशाला में प्रदेश के पर्यटन भविष्य के लिए निर्णायक रोडमैप तैयार किया जाएगा। यह जानकारी देते हुए प्रमुख सचिव अमृत अभिजात ने बताया कि यह कार्यशाला ‘ पर्यटन विजन रस्तावेज 2047 ’ के निर्माण की आधारशिला बनेगी, जिससे स्थानीय समुदायों को सशक्त करने, पर्यटकों के अनुभव को बेहतर बनाने और प्रदेश की अर्थव्यवस्था को नई गति देने वाले टोस सुझाव सामने आएंगे। कार्यक्रम में मुख्यमंत्री योगी आदित्यनाथ के सलाहकार अरुनीश अवस्थी और पर्यटन महानिदेशक राजेश कुमार मुख्य वक्ता के रूप में शामिल होंगे।

विशेषज्ञों ने रखी भविष्य की रूपरेखा

अमृत विचार, लखनऊ : ‘विकसित उत्तर प्रदेश-2047 ’ के लक्ष्य को साकार करने के लिए प्रतिबद्ध राज्य सरकार विशेषज्ञों की राय के आधार पर भविष्यगामी नीति निर्धारण का मार्ग प्रशस्त कर रही है। बुधवार को सरकार द्वारा आयोजित ‘शेपिंग उत्तर प्रदेश इंडस्ट्रियल फ्यूचर : स्ट्रेटेजीज फॉर विकसित भारत- 2047’’ वर्कशॉप व कॉन्फ्रेंस में उद्घोष, निवेश , रणनीति, खादी, अवस्थापना तथा नीति नियोजन से जुड़े शीर्ष अधिकारियों ने राज्य की औद्योगिक प्रगति, संभावनाओं तथा भविष्य की जरूरतों पर विस्तृत विचार साझा किए। प्रदेश के राज्य परिवर्तन आयोग के मुख्य कार्यकारी अधिकारी मनोज कुमार सिंह ने कहा कि उत्तर प्रदेश निवेशकों की पहली पसंद के रूप में उभर रहा है।

स्कूल रेडीनेस कार्यक्रम में नोडल विशेषज्ञ प्रशिक्षित

अमृत विचार, लखनऊ : बेसिक शिक्षा मंत्री संदीप सिंह के निर्देशन में प्रदेश के 75 जिलों के 150 नोडल एसआरजी, जिला समन्वयक प्रशिक्षण तथा डायट मेंटर्स को स्कूल रेडीनेस के प्रभावी क्रियान्वयन के लिए प्रशिक्षित किया गया। यह प्रशिक्षण उन्हें 24 से 26 नवंबर तक तीन दिवसीय राज्यस्तरीय प्रशिक्षण कार्यशाला में दिया गया है। रणनीति विभाग में आयोजित इस कार्यशाला में अंतिम दिन बुधवार को भी राज्य शैक्षिक अनुसंधान एवं प्रशिक्षण परिषद (एससीईआरटी) ने प्राथमिक शिक्षा की गुणवत्ता सुधार को गति देने के लिए प्रशिक्षण दिया गया।

एक व्यक्ति गलती करे तो पूरी व्यवस्था दोषी नहीं

संविधान दिवस पर बोले मुख्यमंत्री योगी - ईमानदारी से उत्तरदायित्वों का निर्वहन न करने का अर्थ संविधान का अनादर करना

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने संविधान दिवस पर लोकभवन में बुधवार को अपने उद्घोधन में कहा कि अगर कोई एक व्यक्ति गलती करता है तो उसके लिए पूरी व्यवस्था को नहीं कोसा जाना चाहिए, बल्कि गलती के सुधारने का अवसर देना चाहिए। कोई बार-बार गलती करता है तो अवसर देते हुए प्रभावी कदम उठाने के लिए कहना चाहिए। उसके लिए पूरे सिस्टम को दोषी नहीं ठहरा सकते।

सीएम ने छात्रों, शिक्षकों, व्यापारी, शासकीय सेवा में कार्य करने वाला कार्मिकों आदि का उदाहरण देते हुए सभी को कर्तव्यों का अहसास कराया और कहा कि यदि सभी अपने दायित्वों का निर्वहन कर रहे हैं तो वह संविधान को सम्मान दे रहे हैं। यदि कोई व्यक्ति ईमानदारी से उत्तरदायित्वों का निर्वहन नहीं कर रहा है तो वह देश के संविधान का अनादर कर रहा है।

इसके पूर्व अतिथियों ने भारत व



संविधान दिवस पर लखनऊ के लोकभवन में आयोजित कार्यक्रम में संविधान की उद्देशिका का सशणपाठ करते मुख्यमंत्री योगी , साथ में अन्य ।विधानसभा में सामूहिक शपथ लेते विधानसभा अध्यक्ष सतीश महाना व अन्य ।

हर घर में होनी चाहिए संविधान की प्रति

सीएम योगी ने कहा कि 26 नवंबर 1949 को बाबा साहेब के नेतृत्व की ड्राफ्टिंग कमेटी ने भारत के संविधान की मूल प्रति संविधान सभा को सौंपी थी।हर भारतवसी के घर में उसकी प्रति होनी चाहिए। हर परिवार में उसकी प्रस्तावना का वाचन होना चाहिए।

योगी ने विभिन्न प्रतियोगिताओं के विजेताओं को भी सम्मानित किया। इस अवसर पर उप मुख्यमंत्री

केशव प्रसाद मौर्य, ब्रजेश पाठक, योगी सरकार के मंत्री सुरेश खन्ना, सूर्यप्रताप शाही, दारा सिंह चौहान, धर्मपाल सिंह, धर्मवीर प्रजापति, बलदेव सिंह औलख, दानिश आजाद अंसारी, महापौर सुषमा खर्कवाल, अनुसूचित जाति-जनजाति आयोग के अध्यक्ष बैजनाथ रावत आदि मौजूद रहे।



संविधान दिवस पर लखनऊ के लोकभवन में आयोजित कार्यक्रम में संविधान की उद्देशिका का सशणपाठ करते मुख्यमंत्री योगी , साथ में अन्य ।विधानसभा में सामूहिक शपथ लेते विधानसभा अध्यक्ष सतीश महाना व अन्य ।

संकल्प कार्यक्रम में ली सामूहिक शपथ

अमृत विचार, लखनऊ : उप्र . विधानसभा में बुधवार को संविधान दिवस पर भारतीय संविधान के प्रति संकल्प कार्यक्रम का आयोजन किया गया। इस दौरान, सबसे पहले संविधान के महान निर्माताओं को श्रद्धांजलि अर्पित की गई तथा उनके आदर्शों, मूल्यों और सिद्धांतों के प्रति निष्ठापूर्वक पालन करने की सामूहिक शपथ ली गई। कार्यक्रम में विधानसभा अध्यक्ष सतीश महाना, नेता प्रतिपक्ष माता प्रसाद पांडे, प्रमुख सचिव विधानसभा प्रदीप कुमार दुबे और विधानसभा सचिवालय के सभी अधिकारी व कर्मचारी मौजूद रहे।

स्थापना दिवस पर खुलेगा निवेश का रास्ता

राज्य ब्यूरो, लखनऊ

●मुख्यमंत्री 29 को करेंगे गीडा के समारोह की शुरुआत

हजारों लोगों के लिए रोजगार का मार्ग प्रशस्त करेंगे। गीडा की मुख्य कार्यपालक अधिकारी (सीईओ) श्रीमती अनुज मलिक के मुताबिक, स्थापना के 36वें स्थापना वर्ष में गीडा ने वर्तमान वर्ष में अद्यतन कुल 8 लाख 71 हजार 841 वर्गमीटर क्षेत्रफल में 116 औद्योगिक भूखंडों का आवंटन निवेशकों को किया है। इस भूमि आवंटन के सापेक्ष करीब 6139 करोड़ रुपये के निवेश और

रोजगार सृजन प्रस्तावित है। उन्होंने बताया कि आवंटित किए गए भूखंडों से पांच निवेशकों को आवंटन पत्र का वितरण गीडा स्थापना दिवस के अवसर पर मुख्यमंत्री हाथों किया जायेगा। इसके साथ ही 134 करोड़ 15 लाख रुपये की निवेश वाली 38 यूनिट्स का शिलान्यास तथा 123 करोड़ 82 लाख रुपये के निवेश से तैयार 33 यूनिट्स का लोकार्पण भी सीएम के हाथों होना भी प्रस्तावित है। लोकार्पण और शिलान्यास वाली इन इन यूनिट्स से 27 सौ से अधिक लोगों के लिए रोजगार के द्वार खुलेंगे।



सपा प्रमुख अखिलेश यादव ने बुधवार को फिल्म निर्देशक और अभिनेता फरहान अख्तर के साथ फिल्म ‘120 बहादुर ’पताशियों मॉल के थिएटर में देखी।यह फिल्म 1962 में भारत और चीन युद्ध के दौरान रेजगंला में भारतीय सैनिकों के अदम्य शौर्य और पराक्रम की वीरता पर आधारित है।

भाजपा ने संविधान को सबसे ज्यादा ठेस पहुंचाई : अखिलेश

राज्य ब्यूरो, लखनऊ

●सपा प्रमुख ने देशवासियों को संविधान दिवस की बधाई दी

अमृत विचार : सपा प्रमुख अखिलेश यादव ने देशवासियों को संविधान दिवस की बधाई देते हुए कहा कि बाबा साहब भीमराव आंबेडकर ने जो संविधान दिया है वह सोशलिज्म का रास्ता दिखाता है। भाजपा जब से सत्ता में आई है, वह संविधान को कमजोर कर रही है। भाजपा ने संविधान को सबसे ज्यादा ठेस पहुंचाई है। वह संविधान से सोशलिस्ट और सेकुलर शब्द हटाना चाहती है। भाजपा सरकार ने एसआईआर के माध्यम से में न सोशलिस्ट बचा है और सेकुरिज्म बचा है। एसआईआर लाकर लोकतंत्र को खतरा पैदा कर दिया है।

सपा प्रमुख ने बुधवार को जारी

●सपा प्रमुख ने देशवासियों को संविधान दिवस की बधाई दी

बयान में कहा कि भाजपा बाबा साहब के संविधान को नहीं मानती है। हमें अपने संविधान को हर हाल में बचाना है। संविधान हमारे अधिकारों की रक्षा करता है। संविधान से आरक्षण मिला हुआ है। संविधान हम सबकी ढाल है। भाजपा संविधान में दिए गए वोट के अधिकार का खत्म करना चाहती है। भाजपा पश्चिम बंगाल और उत्तर प्रदेश में एसआईआर के माध्यम से वोट काटने की साजिश कर रही है। यूपी में करोड़ों लोगों का वोट षड्यंत्र के तहत अधिकारियों के माध्यम से काटने की साजिश हो रही है।

रोजगार सृजन प्रस्तावित है।

उन्होंने बताया कि आवंटित किए गए भूखंडों से पांच निवेशकों को आवंटन पत्र का वितरण गीडा स्थापना दिवस के अवसर पर मुख्यमंत्री हाथों किया जायेगा। इसके साथ ही 134 करोड़ 15 लाख रुपये की निवेश वाली 38 यूनिट्स का शिलान्यास तथा 123 करोड़ 82 लाख रुपये के निवेश से तैयार 33 यूनिट्स का लोकार्पण भी सीएम के हाथों होना भी प्रस्तावित है। लोकार्पण और शिलान्यास वाली इन इन यूनिट्स से 27 सौ से अधिक लोगों के लिए रोजगार के द्वार खुलेंगे।

विधि संवाददाता, लखनऊ

अमृत विचार : हाईकोर्ट की लखनऊ बेंच ने अपने एक महत्वपूर्ण फैसले में कहा है कि कोऑपरेटिव बैंक के अधिकारी भी भ्रष्टाचार निवारण अधिनियम की धारा 2 के तहत सरकारी सेवक हैं। लिहाजा उनके विरुद्ध भी उक्त अधिनियम के तहत एफआईआर दर्ज हो सकती है।

यह निर्णय न्यायमूर्ति अब्दुल मोइन व न्यायमूर्ति बबीता रानी की खंडपीठ ने कोऑपरेटिव बैंक के डिप्टी जनरल मैनेजर सुभाष

दो आईएस अधिकारियों की तैनाती में फेरबदल

अमृत विचार, लखनऊ: राज्य सरकार ने बुधवार को दो आईएस अधिकारियों की तैनाती में फेरबदल कर दिया। वर्ष 2021 बैच के आईएस अधिकारी राजेश कुमार अपर जिलाधिकारी ( भूमि/अधिग्रहण ) गौतमबुद्ध नगर को ट्रांसफर करते हुए चित्रकूट का मुख्य विकास अधिकारी बनाया गया है। वहीं प्रतीक्षारत चल रही वर्ष 2023 बैच की अनुष्का शर्मा को नई जिम्मेदारी सौंपी गई है। उन्हें प्रतापगढ़ का संयुक्त मजिस्ट्रेट बनाया गया है। नियुक्ति विभाग की ओर से जारी आदेश में दोनों अधिकारियों से तत्काल कार्यभार ग्रहण करने की उम्मीद की गई है।

गांवों में रुके हुए कार्यों को अविलंब पूरा करें : प्रियदर्शी

राज्य ब्यूरो, लखनऊ

●ग्राम्य विकास आयुक्त की अध्यक्षता में हुई समीक्षा बैठक

अमृत विचार : ग्राम्य विकास आयुक्त जीएस प्रियदर्शी ने सभी विभागों को निर्देशित किया कि ग्रामों में रुके हुए कार्यों को अविलंब पूर्ण किया जाए और बजट व लक्ष्यों के अनुरूप प्रगति सुनिश्चित की जाय। उन्होंने कहा कि जनकल्याणकारी योजनाओं का प्रभाव तभी साकार होगा, जब फील्ड स्तर पर कार्य सुचारू और समयबद्ध तरीके से किए जायं।

ग्राम्य विकास आयुक्त गुरुवार को विभिन्न विभागों के समन्वय से संचालित जनकल्याणकारी योजनाओं की प्रगति की समीक्षा बैठक में संबोधित कर रहे थे। विभागीय कॉन्फ्रेंस हाल में आयोजित बैठक में उन्होंने

कहा कि महिला कल्याण विभाग के प्रतिनिधि ग्रामीण क्षेत्रों में महिलाओं को आवास, ऋण उपलब्ध कराने और उन्हें राज्य ग्रामीण आजीविका मिशन से जोड़ने के लिए विशेष प्रयास कर रहे हैं। कहा कि ग्रामीण महिलाओं को आत्मनिर्भर बनाना राज्य सरकार की प्राथमिकताओं में शामिल है और विभागीय समन्वय के माध्यम से इसे और प्रभावी बनाया जा सकता है। बैठक में वित्तीय वर्ष 2024-25 के लिए निर्धारित लक्ष्यों के सापेक्ष विभागों की कार्य प्रगति पर चर्चा की गई। लक्ष्य पूर्ण न करने वाले विभागों को तत्काल कार्यों को तेज गति से पूरा करने के निर्देश दिए गए।

जीएसडीपी में भी बड़ा योगदान

अयोध्या के विकास का सफर 2020 से प्रारंभ होता है। मुख्यमंत्री योगी आदित्यनाथ के दिशा- निर्देश में अयोध्या के विकास से जुड़े सरकारी विभागों ने बड़ी गंभीरता से योजनाओं के क्रियान्वयन को अंजाम दिया। शहर को अंतरराष्ट्रीय स्तर पर विकसित करने के लिए व्यापक योजना तैयार की गई। शहर में सड़कें, ड्रेनेज सिस्टम, यातायात व्यवस्था, रेलवे स्टेशन, बस स्टेशन, हवाई अड्डा जैसी मूलभूत सुविधाओं को विश्वस्तरीय बनाया गया। अयोध्या में पर्यटकों की आमद बढ़ने से यहां की आर्थिक गतिविधियां भी बढ़ीं। आज अयोध्या यूपी के जीएसडीपी में लगभग 1.5 फीसद योगदान कर रही है। अनुमान है कि आने वाले कुछ वर्षों में अयोध्या का सालाना कारोबार लगभग 4 लाख करोड़ रुपये तक पहुंच जाएगा।

हुए कलाकृतियां, चमकते हुआ राम पथ और धर्म पथ, दिव्य और भव्य कुंड, प्राचीन मंदिर, विश्वस्तरीय हॉस्पिटैलिटी सुविधा, अंतरराष्ट्रीय स्तर के होटल, आर्थिक विकास की कहानी खुद बयां कर रहे हैं। अयोध्या के विकास की देन है कि जो होटल

●हाईकोर्ट ने फैसले में कहा- भ्रष्टाचार निवारण के तहत दर्ज हो सकती है एफआईआर

चंद्र की याचिका को खारिज करते हुए दिया है। याची की ओर से विजिलेंस विभाग द्वारा दर्ज किए गए एफआईआर को चुनौती दी गई थी। उक्त एफआईआर में सुभाष चंद्र पर आए से अधिक संपत्ति का आरोप लगाया गया है। कहा गया है कि सुभाष चंद्र ने अपनी आय तीन करोड़ से अधिक की अतिरिक्त सरकारी सेवक करार दे चुका है। कोर्ट ने दोनों पक्षों की बहस सुनने

मुख्यमंत्री ने मूक-बधिर लड़की खुशी की जिंदगी में भर दी खुशियां

मुख्यमंत्री योगी ने उठाई शिक्षा और आवास की जिम्मेदारी

राज्य ब्यूरो, लखनऊ

अमृत विचार: मुख्यमंत्री योगी आदित्यनाथ से हुई एक छोटी मुलाकात ने कानपुर की 20 वर्षीय मूक-बधिर लड़की खुशी की जिंदगी में वाकई खुशियां भर दी हैं। योगी आदित्यनाथ स्वयं आगे बढ़कर एक मासूम बच्ची का सहारा बने और उसके भविष्य को संवारने का वचन दिया है।

कानपुर के ग्वालटोली अहरानी निवासी खुशी अपने पिता कल्लू गुप्ता, माता गीता गुप्ता और भाई जगत गुप्ता के साथ 26 नवंबर को लखनऊ पहुंचीं। पिता कल्लू गुप्ता पहले संविदा पर गार्ड की नौकरी करते थे, जो अब छूट चुकी है। मां गीता गुप्ता घरों में काम करके परिवार का खर्च उठाती हैं। चित्र बनाने की शौकीन खुशी अपने मुख्यमंत्री को वह चित्र देना चाहती थी, जिसे उसने स्वयं बनाया था। बीते दिनों वह कानपुर से पैदल निकली और यहां पहुंचने के बाद वह रास्ता भटक गई। मुख्यमंत्री से मिलने की लालसा लिए खुशी लोकभवन के बाहर बैठकर रोजे लगी। हजरतगंज पुलिस ने उसे संभाला और परिवार को उसकी सूचना दी। इससे पूर्व पिता ने



लखनऊ स्थित अपने आवास पर मूक बधिर खुशी को आशीर्वाद देते मुख्यमंत्री योगी।

स्थानीय थाने में उसकी गुमशुदगी दर्ज कराई थी। जब मुख्यमंत्री को खुशी की यह कहानी पता चली तो उन्होंने इसका संज्ञान लेते हुए तुरंत उसके परिवार को अपने आवास पर बुलाने के निर्देश दिए। योगी आदित्यनाथ ने उसके लिए कानपुर स्थित मूकबधिर कॉलेज में शिक्षा की व्यवस्था कराने का आश्वासन

दिया। साथ ही उसकी पढ़ाई और रिस्कल डेवलपमेंट में सहायक मोबाइल और टैबलेट भी उपलब्ध कराया गया। राज्य सरकार की ओर से खुशी के कान के इलाज की भी व्यवस्था की जा रही है। खुशी के परिवार के लिए आवास की व्यवस्था का भी आश्वासन प्रदेश सरकार की ओर से दिया गया है।

24 घंटे में 1.14 करोड़ गणना प्रपत्रों का डिजिटाइजेशन

राज्य ब्यूरो, लखनऊ

अमृत विचार : मुख्य निर्वाचन अधिकारी नवदीप रिणवा ने बताया कि प्रदेश में 15.44 करोड़ से अधिक मतदाताओं के गणना प्रपत्रों का वितरण, संग्रह एवं डिजिटाइजेशन का कार्य 1.62 लाख से अधिक बूथों पर बीएलओ द्वारा किया जा रहा है। प्रदेश में विगत 24 घंटे में 1.14 करोड़ से अधिक गणना प्रपत्रों का डिजिटाइजेशन किया गया, जिसमें प्रति बीएलओ औसत 70 प्रपत्रों का डिजिटाइजेशन किया गया।

मुख्य निर्वाचन अधिकारी ने बताया कि अब तक प्रदेश में 6.40

एंटी नारकोटिक्स टास्क फोर्स होगी और मजबूत

अमृत विचार, लखनऊ : राज्य सरकार ने एंटी नारकोटिक्स टास्क फोर्स को और अधिक प्रभावी और सक्षम बनाने के निर्देश दिए हैं। मुख्यमंत्री योगी आदित्यनाथ ने बुधवार को समीक्षा बैठक में कहा कि फोर्स के लिए सभी 6 थानों और 8 यूनिटों में निरीक्षक, उपनिरीक्षक, कम्प्यूटर ऑपरेटर, आरक्षी, सहित आवश्यक मैनपावर की स्थाय तैनाती और विशेष प्रशिक्षण की व्यवस्था शीघ्र पूरी की जाए।

मुख्यमंत्री ने कहा कि संसाधन और संरचना मजबूत होने के बाद कार्रवाई की गति और परिणामों में और वृद्धि होगी और प्रदेश ड्रग नेटवर्क को जड़ से समाप्त करने की दिशा में अधिक सशक्त होगा। उन्होंने कहा, टीम को आधुनिक उपकरण, डिजिटल ट्रैकिंग सिस्टम और उन्नत तकनीकी संसाधनों से सुसज्जित किया जाय, ताकि कार्रवाई तेज और सटीक हो सके। उन्होंने फोर्स के सभी थानों के लिए स्थायी भवन निर्माण किए जाने की आवश्यकता पर भी बल दिया।

कोऑपरेटिव बैंक के अधिकारी भी सरकारी सेवक : कोर्ट

विरोध करते हुए अभियुक्त की ओर से दलील दी गई की उसके विरुद्ध विभागीय जांच हो चुकी है, जिसमें उसे क्लीन चिट मिली है। साथ ही यह भी कहा गया कि अभियुक्त कोऑपरेटिव बैंक में अधिकारी है जो भ्रष्टाचार निवारण अधिनियम की धारा 2 के तहत सरकारी सेवक की परिभाषा के तहत आते हैं। कोर्ट ने आगे कहा कि अभियुक्त के विरुद्ध हुए विभागीय जांच में आय से अधिक संपत्ति के बिंदु पर कोई जांच नहीं की गई थी। लिहाजा उक्त विभागीय जांच में उसे मिली क्लीन चिट का लाभ वर्तमान मामले में उसे नहीं दिया जा सकता।









## न्यूज़ ब्रीफ

## 10 प्लांटिंग पर चला एलडीए का बुलडोजर

अमृत विचार, लखनऊ: लखनऊ विकास प्राधिकरण ने बुधवार को गोसाईगंज, माल व दुबग्गा में 42 बीघा में की जा रही 10 अवैध प्लांटिंग बुलडोजर से ध्वस्त कर दी। कार्रवाई बिना मानचित्र स्वीकृत कराए निर्माण करने पर की गई है। प्रवर्तन जौन-1 में हरगोविंद, सुधांशु सिंह, सजीव तिवारी, नादिर व मेसर्स अवध सिटी द्वारा गोसाईगंज के मुअज्जम नगर, डुलारमऊ, बाजुपुर व महमूदपुर में लगभग 18 बीघा में प्लांटिंग करते हुए अवैध कालोनी विकसित की जा रही थी। एलडीए से ले- आउट स्वीकृत कराए बिना प्लांटिंग करने पर टीम ने ध्वस्त कर दी। इसी तरह प्रवर्तन जौन-7 अंतर्गत माल व दुबग्गा में मोहम्मद रुफी सिद्दीकी, मोहम्मद शकील, गुड्डू सैनी, तोताराम, महेन्द्र सिंह व अन्य द्वारा अलग स्थानों पर लगभग 24 बीघा में की जा रही छह प्लांटिंग ध्वस्त की गई।

## हादसे में घायल चाय विक्रेता ने तोड़ा दम

अमृत विचार विचार, गोसाईगंज: सुशांत गोफक सिटी डलाके में चाय की दुकान बंद कर घर वापस जा रहे पवन पाल (39) को अज्ञात वाहन ने टक्कर मार दी थी। घायल ने उपचार के दौरान मंगलवार देर रात ट्रामा सेंटर में दम तोड़ दिया। मूल रूप से मेरठ स्थित सैफपुर निवासी पवन पाल (39) सुशांत गोफक सिटी में प्रधानमंत्री आवास योजना में रहकर चाय की दुकान करता था। बहनोई कपिल ने बताया कि रविवार को पवन दुकान बंद करके घर वापस लौटते समय सड़क हादसे में घायल हो गया था।

## महिला की संदिग्ध हालात में मौत

अमृत विचार, गोसाईगंज: थाना क्षेत्र के तिरियापुर गांव में रहने वाली सीतू वर्मा (28) की संदिग्ध परिस्थितियों में मौत हो गई। भाई ने बहन की मौत को हत्या किए जाने का आरोप लगाते हुए पुलिस को तहरीर दी। पुलिस ने चार के खिलाफ मामला दर्ज कर मामले की जांच शुरु कर दी है। गांव में रहने वाले कमलेश वर्मा की पत्नी सीतू वर्मा (28) की मंगलवार की रात संदिग्ध परिस्थितियों में मौत हो गई। भाई रंजीत निवासी चेवाजपुर कुर्सी रोड ने बताया कि बहन ने मंगलवार की दोपहर फोन किया था। बहन ने ससुरर राम स्वरूप पर छेड़छाड़ की बात कही थी। भाई रंजीत ने घर आने की बात कही थी। शाम को वह ससुराल पहुंचा तो बहन का शव जमीन पर था। पति कमलेश ने बताया कि सीतू ने फंदा लगाकर आत्महत्या की है। बड़े भाई सुजीत की तहरीर पर पुलिस ने पति समेत चार के खिलाफ रिपोर्ट दर्ज कर ली है।

## ऑटो में छूटा पर्स, आधे घंटे में हुआ बरामद

अमृत विचार, सरोजनीनगर: स्थानीय पुलिस ने बुधवार को त्रिभुर्तिनगर निवासी हेमा देवी का ऑटो में छूटा पर्स महज आधे घंटे में सकुशल बरामद कर लौटा दिया। पर्स में करीब डेढ़ लाख रुपये के बहने, नगदी व महत्वपूर्ण दस्तावेज रहते हुए थे। शांतिनगर चौकी प्रभारी शिवराज सिंह के मुताबिक क्षेत्र के त्रिभुर्ति नगर निवासी हेमा देवी बुधवार शाम करीब 6 बजे तेलीबाग से ऑटो रिक्शा से घर लौट रही थीं। शांति नगर के पास 6:30 बजे ऑटो से उतरते समय उनका पर्स वाहन में ही छूट गया। सूचना पर सीसीटीवी कैमरों की फुटेज खंगालकर ऑटो का नंबर ट्रेस किया। उसके बाद चालक को ढूंढ निकाला और मात्र 30 मिनट के भीतर पर्स बरामद कर लिया। हेमा देवी ने पुलिस की तत्परता की सराहना की।

## उपचार

## कंबाइन मशीन से कटे पैर में पहली बार चिड़ियाघर में डाली गई बोन प्लेट

## नील गाय के बच्चे को कानपुर जू ने दी नई जिंदगी

प्रशांत सक्सेना, लखनऊ

अमृत विचार : कानपुर चिड़ियाघर के चिकित्सकों ने 10 दिन के नील गाय के बच्चे के कटे पैर की सर्जरी करके एक तरफ उसे नया जीवनदान दिया है तो दूसरी तरफ नील गाय के केस में पहली बार बोन प्लेट डालकर प्रदेश में एक मिसाल कायम की है।

दरअसल, उन्नाव के हसनगंज में धान कटाई के दौरान कंबाइन मशीन से नील गाय के दो बच्चे चपेट में आए। एक की मौके पर मौत हो गई। दूसरे का आगे का एक पैर कटकर लटकने लगा। वहां की संस्था हनुमंत जीव आश्रय ने बच्चे का रेस्क्यू किया और चिकित्सकों को दिखाया। किसी ने पैर काटने की तो किसी ने सर्जरी से बोन प्लेट डालने की सलाह दी। जो वन के नियमों के अनुसार अपराध की श्रेणी में आता



कानपुर चिड़ियाघर में पैर में बोन प्लेट पड़ने के बाद खड़ा नील गाय का बच्चा।

है। ऐसे में जीव आश्रय ने वन विभाग को सूचित किया, लेकिन जिले स्तर पर ऐसे केस में वन और पशुपालन विभाग के पास सर्जरी की कोई व्यवस्था नहीं है।

जब यह मामला अमृत विचार के संज्ञान में आया तो वन मुख्यालय

लखनऊ के उच्च अधिकारियों को अवगत कराया तो उनके निर्देश पर 20 नवंबर को डीएफओ उन्नाव आरुषी ने बच्चे का रेस्क्यू करकर कानपुर चिड़िया घर भेजा, जहां चिकित्सकों के दल ने बोन प्लेट डालकर उसका पैर कटने से

जंगली जीव बीमार या घायल मिलने पर वन विभाग को सूचित किया जाता है। संबंधित विभाग द्वारा रेस्क्यू करके पशुपालन के चिकित्सकों से रेंज पर रखकर उपचार कराया जाता है। एनजीओ या फिर निजी चिकित्सक इन्हें लेने और उपचार के लिए अधिकृत नहीं है। गंभीर स्थिति में रेंज में उपचार की व्यवस्था न होने मुख्यालय के निर्देश पर चिड़ियाघर भेजा जाता है।

बचाते हुए नया जीवनदान दिया है। चिकित्सकों की निगरानी में वह पूरी तरह से स्वस्थ भी है। विभागीय अधिकारियों के अनुसार प्रदेश के चिड़ियाघर में नील गाय के केस में पहली बार बोन प्लेटिंग सर्जरी की है।

## सड़क हादसे में छात्र की मौत, शव रखकर प्रदर्शन

## रहीमाबाद पुलिस ने कार्रवाई का आश्वासन देकर कराया शांत, इटौंजा में बोलेरो ने बाइकों में मारी टक्कर, एक की जान गई, चार घायल

संवाददाता, मलिहाबाद/बीकेटी/माल

अमृत विचार: रहीमाबाद में बुधवार को कोचिंग जा रहे हाईस्कूल छात्र अंश को अज्ञात वाहन ने रौंद दिया। हादसे में छात्र की मौत हो गयी। घटना से गुस्साए परिजनों ने हाईवे जाम करके प्रदर्शन किया। पुलिस ने मामले में उचित कार्रवाई का आश्वासन देकर लोगों को शांत कराया। वहीं, इटौंजा में बेकाबू बोलेरो ने दो बाइकों में टक्कर मार दी। हादसे में एक युवक की मौत हो गयी, जबकि दंपति समेत चार घायल हो गए। उधर, माल में डाले की टक्कर से मजदूर की मौत हो गयी।

रहीमाबाद के ग्राम अहमदाबाद निवासी हजारी लाल का बेटा अंश (15) हाईस्कूल छात्र था। परिवार में मां मनोज कुमारी, बड़ा भाई प्रिंस और बहन प्रियंका हैं। बुधवार सुबह अंश साइकिल से कोचिंग करने

## ● माल में डाले की टक्कर से मजदूर की गई जान



मृतक अंश।

मृतक राकेश।




माल में हुए हादसे के बाद रोते बिलखते मृतक के परिवार के लोग।

बाइक से इटौंजा से घर जा रहे थे। लखनऊ सीतापुर हाईवे पर इटौंजा स्थित यादव ढाबा के निकट बेकाबू बोलेरो कार ने बाइक में टक्कर मार दी। हादसे में पहिए के नीचे आने से प्रकाश की मौके पर ही मौत हो गई। जबकि भाई पप्पू घायल हो गए। इसके बाद बोलेरो कार की चपेट में दूसरी बाइक आ गई। जिससे कल्याणपुर

निवासी अजय, पत्नी अनीता और पिता स्नेही घायल हो गए। हादसे के चालक बोलेरो गाड़ी लेकर भाग गया। इटौंजा पुलिस ने सभी घायलों को एंबुलेंस से रामसागर मिश्र सौ शैथ्या अस्पताल बीकेटी भेज दिया।

उधर, माल के रामपुर निवासी मजदूर राकेश (40) मलिहाबाद क्षेत्र में स्थित प्राथमिक विद्यालय से



इटौंजा हादसे में क्षतिग्रस्त बाइक।

मजदूरी कर बुधवार शाम घर लौट रहा था। रास्ते में माल-मलिहाबाद सीमा पर अज्ञात डाले ने राकेश को टक्कर मार दी। हादसे में वह गंभीर रूप से घायल हो गया। पुलिस ने घायल को एम्बुलेंस की मदद से सामुदायिक स्वास्थ्य केंद्र माल पहुंचाया, जहां चिकित्सकों ने ने राकेश को मृत घोषित कर दिया।

## ई-रिक्शा की टक्कर से बाइक सवार दंपति घायल

■ अमृत विचार, बख्शी का तालाब: थाना क्षेत्र बाइक सवार दंपति विपरीत दिशा से आ रहे ई-रिक्शा से टकरा गए। हादसे में दंपति हो गए। पुलिस ने घायलों को अस्पताल में भर्ती कराकर ई-रिक्शा को कब्जे में ले लिया है। ईस्पेक्टर संजय कुमार सिंह ने बताया कि सीतापुर सदर के मिर्जापुर निवासी रामदयाल पत्नी गोमती के साथ बाइक से सीतापुर जा रहे थे। रास्ते में गलत दिशा से आ रहे ई-रिक्शा से बाइक टकरा गई। हादसे में दंपति गंभीर रूप से घायल हो गए। घटना देख राहगीर दौड़े तो चालक ई-रिक्शा छीड़कर भाग निकला।

बताया जा रहा है कि मृतक के परिवार में पत्नी टीनू और दो बेटे अरुण व आयुष हैं।

## व्यापारी के मकान का ताला तोड़कर 28 लाख की चोरी

संवाददाता, सरोजनीनगर

अमृत विचार : बंधरा के शिवपुरा में चोरों ने दिनदहाड़े सरसों तेल व्यापारी के मकान का ताला तोड़कर करीब 28 लाख के जेवर पर हाथ साफ कर दिया।

बंधरा-उमदेखेड़ा रोड स्थित शिवपुरा गांव के बाहर अशोक कुमार गुप्ता के मकान में सरसों तेल व्यापारी प्रदीप कुमार गुप्ता परिवार संग किराए पर रहते हैं। सोमवार को वे दुकान पर थे, पत्नी बच्चे जुनाबगंज एक पारिवारिक कार्यक्रम में गए थे। इसी बीच चोर छत के रास्ते घर में घुसे और अलमारी व संदूक तोड़कर जेवरात समेट ले गए। चोरी गए गहनों में बेटे ऋषभ

## ● बंधरा में शिक्षामित्र के घर से दस लाख का माल साफ

गुप्ता की शादी के लिए खरीदे गए आभूषण भी थे। शाम करीब 7:30 बजे जब परिवार लौटा तो टूटा ताला और सामान बिखरा मिला। पीड़ित ने बताया कि चोरों ने करीब 28 लाख का माल चोरी किया है।

बचानखेड़ा निवासी शिक्षामित्र बृजभान सिंह ने बताया कि 20 नवंबर को परिवार सहित रिश्तेदारी में गए थे। 25 नवंबर को लौटने पर उन्हें मुख्य दरवाजे की कुंडी अंदर से बंद मिली। चोर करीब 9 लाख रुपये के सोने-चांदी के गहने और 1 लाख रुपये नकद चोरी कर ले गए। पीड़ित ने डायल 112 पर सूचना दी।

संवाददाता, काकोरी

अमृत विचार: पारा के पिक सिटी गंगा विहार कॉलोनी में बुधवार सुबह स्टेशनरी दुकान संचालक के बेटे के साथ हुई मारपीट की शिकायत करने पर हमलावरों ने पीड़ित परिवार को सड़क पर दौड़ाकर डंडों से पीटा। विरोध करने पर दुकान संचालक के सिर पर धारदार हथियार से हमला कर घायल कर दिया। महिलाओं को भी मारा, जिससे उनके कपड़े फट गए। हमलावरों ने दहशत फैलाने के लिए पांच राउंड हवाई फायरिंग भी की। छानबीन के दौरान एक कारतूस मौके पर मिला है।

गंगा विहार कॉलोनी निवासी रेनू मिश्रा ने बताया कि पति दीपक मिश्रा घर से थोड़ी दूर स्टेशनरी की दुकान है। बुधवार सुबह बेटा वैभव मिश्रा

## ● धारदार हथियार के हमले से व्यापारी का फटा सिर, मौके पर मिला कारतूस ● पिटाई के दौरान महिलाओं ने मेडिकल स्टोर में छिपकर बचायी जान ● पारा के पिक सिटी गंगा विहार कॉलोनी की घटना

दुकान पर दादी को चाय देने गया था। इसी बीच बाइक तेज चलाने को लेकर बाइक सवार समीर खान व एक अन्य ने रोका और पीट दिया। घर पहुंचकर बेटे ने आपबीती मां को बतायी। रात करीब आठ बजे पिता के घर आने पर बेटे ने सारी बताई। जिसके बाद दीपक, भाई अमरदीप, आशीष मिश्रा, आशीष दुबे एवं महिलाओं के साथ घटनास्थल पर पता करने जाने लगे। एक हमलावर



मारपीट में घायल व्यापारी।

अमृत विचार

को देख बेटे ने पहचान लिया। इसी दौरान आरोपी ने आवाज देकर अपने साथियों को बुला लिया। आरोपियों ने परिवार पर डंडे व बांके से हमला कर दिया। सिर पर बांका लगने से दीपक घायल हो गए। आरोपियों ने सड़क पर दौड़ाकर परिवार को पीटा। यही नहीं हमलावरों ने दहशत फैलाने के लिए पांच राउंड फायरिंग

की। महिलाओं को दौड़ाकर पीटा, जिससे उनके कपड़े फट गए। महिलाओं ने भागकर मेडिकल स्टोर में छिपकर जान बचाई। घटना पास में लगे सीसीटीवी में कैद हो गयी। छानबीन के दौरान घटनास्थल से एक जिंदा कारतूस भी मिला है। व ईस्पेक्टर सुरेश सिंह ने बताया कि सुबह बाइक टक्कर पर दोनों में



फायरिंग के बाद मिला कारतूस का खोला।

विवाद हो गया। शाम को दोनों पक्षों में मारपीट हुई। फायरिंग का आरोप गलत है। जिंदा कारतूस को कब्जे में लेकर जांच पड़ताल की जा रही है। पीड़िता रेनू ने हमलावरों समीर, नूरा पहलवान, वसीम बदर, शाहरूख, मुश्ताक, सद्दाम साबू, मोईन, नल्लू व अन्य के खिलाफ तहरीर दी है। पुलिस मामले की जांच कर रही है।

## अमृत विचार

## क्लासीफाइड

विज्ञापन हेतु अमृत विचार कार्यालय में सम्पर्क करें

**सूचना**  
मैंने अपना नाम MOHAMMAD EHTISHAM से बदलकर EHAT RAM रख लिया अब इसी नाम से जाना व पहचाना जाये। C/O-FARAHA, ADD-GRAM TIRGAWAN, POST-RAHIMABAD, DIST-LUCKNOW-227117 (U.P.)

**बेदखली सूचना**  
मेरे बड़े पुत्र आशिफ खान का चाल- चलन ठीक नहीं है और वह मेरे कहने सुनने में नहीं है। आशिफ खान के गलत कार्यों एवं व्यवहार के कारण मैंने उसे अपनी समस्त चल- अचल सम्पत्ति से बेदखल कर दिया है। आशिफ खान के किसी कार्य से मेरा सम्बन्ध नहीं है। **अवूसाद खान पुत्र मो.इदरीश खान** निवासी ग्राम **सुरेली**, थाना गोसाईगंज जिला सुलतानपुर

**सूचना**  
यह कि मेरे पुत्र शिवम व पुत्र वधू मोहनी पत्नी शिवम का चाल चलन सही न होने कारण उनसे संबंध विच्छेद कर अपनी चल अचल संपत्ति से बेदखल कर दिया। अब उनके कार्यों की वह दोनों जिम्मेदार होंगे। मेरा कोई ताल्लुक वारंता नहीं रहेगा। **सिंहसिंह ऊर्फ शिवकुमार पुत्र मेवाराम निवासी सिखवापुर मौजा जेमुपुर थाना ठठिया, जनपद कन्नौज**

**सूचना**  
मैंने अपना नाम MOHAMMAD ASHIF से बदलकर MD ASHIF रख लिया अब इसी नाम से जाना व पहचाना जाये। S/O-HAKIMUDDIN ADD-RAHIMABAD KAUDUHARJ PO-BAMHRAULI, DIST-ALLAHABAD PRAYAGRAJ-211012 (U.P.)

**सूचना**  
सूचित हो कि पहले मेरा नाम MOHAMMAD JAFAR था से बदलकर MO JAFAR रख लिया है। अब मुझे MO JAFAR के नाम से जाना व पहचाना जाये। S/O-MO JAMAL ADD-99 JODHEPUR POST-ATHEHA DIST- PRATAPGARH-230125 (U.P.)

**सार्वजनिक सूचना**  
■ में घोषणाकर्ता बनी अद्वय आयु लगभग 65 वर्ष पुत्र स्वर्गीय नबी अहमद निवासी ग्राम साहितमऊ, रहमान खेड़ा, मलिहाबाद पोस्ट-काकोरी तहसील व ग्राम मलिहाबाद जिला लखनऊ का निवासी हूं। मैं शायद पूर्वक घोषणा नहीं है कि मैंने अपने पुत्र मुईद अहमद व उसकी पत्नी जेबा खान के बुरे बर्ताव वद आधार- व्यवहार से नाग आकर अपनी समस्त चल व अचल संपत्ति एवं गृहस्थी के समान से पूर्ण रूप से बेदखल कर संबंध विच्छेद कर लिया है। मरिथ्व में अपने पुत्र मुईद अहमद व उसकी पत्नी जेबा खान द्वारा किए गए किसी भी अन्धे या बुरे किया कलापों में लेन-देन से मेरा वह मेरे परिवार का कोई सरोकार नहीं है। यह निर्णय मेरा है, जो मैंने बिना किसी और दबाव के मनी-मौति सोच समझ कर लिया है। **वसी अहमद, ग्राम साहितमऊ रहमान खेड़ा, मलिहाबाद लखनऊ क.प्र.**

**सूचना**  
मैं अर्जुन कश्यप पुत्र सर्मिला, निवासी आसाघस, उन्नाव, ७0900 , मेरे आधार कार्ड व पैनकार्ड पर मेरा नाम अर्जुन कश्यप अंकित है जबकि पासपोर्ट पर मेरा नाम अर्जुन अंकित हो गया है। अतः पासपोर्ट में मेरा नाम अर्जुन के स्थान पर अर्जुन कश्यप अंकित किया जाय।

**सूचना**  
मैं **बबीता सिंह पत्नी ईश्वर सिंह, निवासिनी- ग्राम देवलसा,पोस्ट -जिवधारा थाना बखिरा जनपद संत कबीर नगर, मेरा हाईस्कूल अंकपत्र अनुक्रमंक-2721749 वर्ष 2014** वास्तव में खो गया है।

**सूचना**  
सर्व विदित हो कि मैं **रिहाना, फैजान अंसारी, मो. सूफियान पत्नी व पुत्र रय. मो.अली 193/19 गौस गंज अमीनाबाद लखनऊ** ने अपने पुत्र/भाई मो.रिजवान से पूर्ण संबंध विच्छेद कर लिया है उनके द्वारा करे गये किसी कार्य से हम सबका कोई सरोकार नहीं होगा।

**सूचना**  
मैंने अपना नाम MOHAMMAD ILYAS से बदलकर MOHD ILYAS BEG रख लिया अब इसी नाम से जाना व पहचाना जाये। S/O-LATE MOHD ISHAQ ADD-HOUSE NO-6 MARWA APPERTEMENT, SARAIAAGHA MEER NADAN MEHAL ROAD DIST-LUCKNOW-226003 (U.P.)

**सूचना**  
मैंने अपना नाम MOHAMMAD YOUSUF से बदलकर MOHD YUSUF रख लिया अब इसी नाम से जाना व पहचाना जाये। S/O- MOHD AFAQ ADD-214 MUZAFFAR KHEDA SAROSA BHAROSA DIST-LUCKNOW-226008 (U.P.)

**सूचना**  
सर्व साधारण को सूचित किया जाता है कि सरोज दुबे पुत्री श्री बाबूलाल दुबे निवासी गोरा बाजार पीपली गेट के सामने का स्थानान्तरण प्रमाण-पत्र (एसआर नं.-7262) त्रुटिपूर्ण प्रसिद्धि के कारण निरस्त कर दिया गया तथा नये संशोधित स्थानान्तरण प्रमाण-पत्र को विधायक से प्राप्त कर ले। यदि त्रुटिपूर्ण स्थानान्तरण प्रमाण-पत्र आपके द्वारा या किसी अन्य के द्वारा प्रयोग में लाया जाता है तो इसकी स्वयं उसकी जिम्मेदारी होगी।  
**प्रधानाचार्य**  
संत कंवर राम इंटर कालेज रायबरेली







## न्यूज़ ब्रीफ

### चोर ने काटी मोबाइल टावर की केबल

कोठी, बाराबंकी, अमृत विचार : क्षेत्र में एक गांव स्थित मोबाइल टावर की पावर केबल चोरों ने काट दी। सूचना मिलते ही मौके पर पहुंचे टेक्नीशियन ने केबल जोड़ कर सर्वर को चालू किया। जियो कंपनी में टेक्नीशियन के पद पर कार्यरत सुशील कुमार जैदपुर में तेनात हैं। सुशील ने पुलिस को बताया कि पांच नवंबर को आधी रात के बाद करीब 2:30 बजे मोबाइल का अलार्म बजने पर वह सतर्क हुए। लगभग 3:30 बजे जब वह मौके पर पहुंचे, तो देखा कि किसी अज्ञात व्यक्ति ने टावर की पावर केबिल काट दी थी। तत्पश्चात दिखाते हुए उन्होंने केबल जोड़कर सर्वर को पुनः चालू कर दिया। घटना की सूचना तत्काल 112 नंबर पर डायल कर पुलिस को दी गई। पुलिस ने रिपोर्ट दर्ज कर ली है।

### छापेमारी में नष्ट कराया दो सौ किलो लहन

रामनगर, बाराबंकी, अमृत विचार : आबकारी व पुलिस विभाग की संयुक्त टीम ने छापेमारी के दौरान विभिन्न स्थानों से 40 लीटर कच्ची शराब बरामद की और बड़ी मात्रा में लहन नष्ट करवाया। आबकारी तथा पुलिस की टीम के साथ थाना रामनगर के ग्राम बड़नपुर फिरोजपुर खुरदा सहित 20 स्थानों पर छापेमारी कर लगभग 40 लीटर कच्ची शराब बरामद की और 2 सौ किलो लहन मौके पर नष्ट कराया गया। आबकारी अधिनियम के तहत चार लोगों के विरुद्ध मुकदमा पंजीकृत दर्ज कराया गया है।

### सोलर पैनल, बैट्रा चुराते धरे गए दो चोर

रामसनेहीघाट, बाराबंकी, अमृत विचार : दरियाबाद के गोमोली में चोरों ने खेत में लगा सोलर पैनल और बैट्रा चोरी कर लिया। ग्रामीणों ने तत्पश्चात दिखाते हुए दो चोरों को मौके से पकड़ लिया, जबकि उनके दो साथी फरार हो गए। संजु रावत के खेत से सोलर पैनल और बैट्रा चोरी हो गए थे। ग्रामीणों की मदद से रामकुमार रावत तथा राहित निवासी बिरौली थाना सफ़दरगंज को पकड़ा गया, जबकि शंकर और अशोक मौके से भाग निकले। आरोपियों ने चोरी किए गए सामान को पास की झाड़ी में छिपाने की बात कबूल की। ग्रामीणों और पीड़ित ने मौके पर जाकर झाड़ी से सोलर पैनल और बैट्रा बरामद कर लिए। दोनों चोरों को पुलिस के हवाले कर दिया गया।

### सराहनीय कार्य पर मिला सम्मान

बाराबंकी, अमृत विचार : नगर क्षेत्र में सुदृढ़ यातायात व्यवस्था बनाये रखने के साथ ही पल्हरी चौराहे पर टपोबेस महिला की गिरफ्तारी व उसके पास से चोरी किए गये जेवर नगदी आदि की बरामदगी करने पर सराहनीय कार्य पर उत्साहवर्धन के लिए पुलिस अधीक्षक अर्पित विजयवर्गीय द्वारा जागरूकता प्रभारी रामयतन यादव को प्रशस्ति पत्र व नकद पुरस्कार देकर सम्मानित किया गया।

## आगरा, अयोध्या, कानपुर व लखनऊ फाइनल में

अयोध्या कार्यालय।

**अमृत विचार :** उग्र खेल निदेशालय के तत्वावधान में डाभासेमर के डॉ. आंबेडकर अंतरराष्ट्रीय क्रीड़ा संकुल में चल रही प्रदेशीय सीनियर टेबल टेनिस प्रतियोगिता के दूसरे दिन बुधवार को युगल स्पर्धा के सेमीफाइनल मुकाबले हुए। इसमें आगरा हॉस्टल व अयोध्या मंडल ने पुरुष वर्ग के सेमीफाइनल में जीत दर्ज कर फाइनल में स्थान सुरक्षित कर लिया। कानपुर व लखनऊ मंडल ने महिला युगल सेमीफाइनल में जीत हासिल कर खिताबी दौर में स्थान सुनिश्चित कर लिया। एकल स्पर्धा के सेमीफाइनल में लखनऊ व कानपुर मंडल ने महिला वर्ग में और अयोध्या मंडल व अयोध्या हॉटल टीमों ने पुरुष

## ओवरब्रिज से रेलवे लाइन पर गिरा डंपर चपेट में आने से बाल-बाल बची गरीब रथ एक्सप्रेस, दो घंटे तक रुकी रही ट्रेन, राहत कार्य जारी

### टला हादसा

संवाददाता, रामनगर, बाराबंकी

**अमृत विचार :** रामनगर-फतेहपुर मार्ग पर बुधवार रात करीब साढ़े नौ बजे बड़ा हादसा होते-होते टल गया। बुढ़वल जंक्शन के पास स्थित पुल पर डंपर रेलिंग तोड़ते हुए रेलवे लाइन पर जा गिरा। उसी समय अमृतसर से सहरसा जा रही गरीब रथ एक्सप्रेस (गाड़ी संख्या 12204) अगानपुर के पास पहुंची ही थी कि दूसरे ट्रेक पर गिरे डंपर से टकराए बिजली के तार टूट गए और ट्रेन अचानक रुक गई। गनीमत रही कि डंपर ट्रेन पर नहीं गिरा। ओवरब्रिज की रेलिंग के पत्थर



रेलवे ट्रैक पर पुल से गिरा डंपर और बगल वाली लाइन में खड़ी गरीब रथ एक्सप्रेस।

● अमृत विचार

ट्रेन की बोगियों पर जाकर गिरे, जिससे कुछ बोगियां क्षतिग्रस्त हो गईं। सूचना मिलते ही रेलवे, रामनगर पुलिस, फायर ब्रिगेड और आसपास के थानों

की टीमों मौके पर पहुंच गईं। पुलिस और फायर टीमें ने काफी प्रयास किए, फिर भी ड्राइवर को बाहर निकालने में दो घंटे से अधिक का समय लग

गया। ड्राइवर को सीएससी पर भेजा गया। डंपर चालक की पहचान पंकज कुमार (38) पुत्र राम सेवक निवासी मनहारी पांडेय चौराहा थाना

## एमडीएम में 11 करोड़ का महाघोटाला

संवाददाता, बलरामपुर

**अमृत विचार।** मध्यान्ह भोजन योजना में करोड़ों रुपये के घोटाले ने पूरे जिले में सनसनी मचा दी है। बेसिक शिक्षा अधिकारी कार्यालय के एमडीएम प्रकोष्ठ में 11 करोड़ रुपये से अधिक की हेराफेरी का खुलासा हुआ है।

जांच में सामने आया कि कन्वर्जन लागत (खाना बनाने की राशि) के भुगतान में कूटरचित अभिलेख, जाली भुगतान सलाह और फर्जी ऑक्टोई का इस्तेमाल कर वर्षों तक धनराशि डकार ली गई।

इस पूरे खेल का मुख्य केंद्र 17 वर्षों से पद पर जमे मध्यान्ह भोजन जिला समन्वयक फिरोज

### सार्वजनिक धन प्रबंधन प्रणाली ने उगला सच

कई विद्यालयों ने लगातार शिकायत की थी कि विद्यालयों को भेजी जा रही कन्वर्जन लागत वास्तविक संख्या से कम है। इस पर एमडीएम प्रकोष्ठ की पत्रावलियों की पड़ताल हुई। डीसी फिरोज ने ई-मेल से जो भुगतान सलाहें भेजीं, वे सदिग्ध लगीं। जब सार्वजनिक धन प्रबंधन प्रणाली से मूल अभिलेख निकाले गए, तो सच सामने आया। प्रस्तुत भुगतान सलाहें जाली और कूटरचित थीं। विद्यालयों को भेजी गई वास्तविक धनराशि को कम दिखाया गया। अतिरिक्त धनराशि को प्रधानों—प्रधानाध्यापकों की मदद से गैरकानूनी रूप से बाहर निकाला गया। फिरोज अहमद ने पिछले 5-6 वर्षों में कन्वर्जन लागत में अनुपातहीन बढ़ोतरी दिखाकर लाखों रुपये हड़प लिए। लाखों रुपये गबन के इस खेल में देखना है की आगे क्या कार्रवाई होती है।

अहमद खान को माना जा रहा है। उनके साथ मदरसों और परिषदीय विद्यालयों के कई प्रधानाध्यापकों तथा कुछ ग्राम प्रधानों की मिलीभगत सामने आई है। बेसिक शिक्षा अधिकारी शुभम शुक्ला की तहरीर पर नगर

कोतवाली में 44 व्यक्तियों के खिलाफ मुकदमा दर्ज हुआ है। पुलिस ने कुछ आरोपियों को हिरासत में लेकर पूछताछ शुरू कर दी है। माना जा रहा है कि यह जाल बहुत बड़ा है और आगे और नाम सामने आ सकते हैं।

## खेल प्रतियोगिता में बच्चों ने दिखाया दम

**मसौली, बाराबंकी, अमृत विचार :** रफी मेमोरियल इंटर कॉलेज में परिषदीय विद्यालयों की एक दिवसीय ब्लॉकस्तरीय बेसिक बाल क्रीड़ा प्रतियोगिता एवं सांस्कृतिक कार्यक्रम संपन्न हुए।

कार्यक्रम का शुभारंभ विशिष्ट अतिथियों बीडीओ संदीप कुमार श्रीवास्तव व बीईओ जैनंद्र कुमार ने मां सरस्वती की प्रतिमा पर दीप जलाकर किया। प्रतियोगिता में उत्कृष्ट प्रदर्शन करने वाले प्रतिभागियों को मुख्य अतिथि जिला बेसिक शिक्षा अधिकारी संतोष कुमार देव पांडेय ने मेडल व प्रशस्ति पत्र प्रदान कर सम्मानित किया। सांस्कृतिक कार्यक्रम में उच्च प्राथमिक विद्यालय, ज्योरी के बच्चों द्वारा प्रस्तुत कार्यक्रमों ने दर्शकों को खूब प्रभावित किया।



पुरस्कृत छात्र-छात्राओं के साथ अधिकारी व अन्य लोग।

● अमृत विचार

विभिन्न स्पर्धाओं के परिणाम के अनुसार प्राथमिक बालिका 100 मीटर दौड़ में महक (प्रथम), रोहनी (द्वितीय), सोम्या (तृतीय), प्राथमिक बालक 100 मीटर दौड़ में सौर्य प्रताप (प्रथम), सूफियान

(द्वितीय), हिमांशू (तृतीय), प्राथमिक 50 मीटर दौड़ में सौर्य प्रताप (प्रथम), हिमांशू (द्वितीय), शुभ (तृतीय), बालिका 50 मीटर दौड़ में महक (प्रथम), जोया बानो (द्वितीय), रोहिनी (तृतीय), उच्च

प्राथमिक 100 मीटर बालक में मो. जैद (प्रथम), अभिषेक (द्वितीय), असलम (तृतीय), उच्च प्राथमिक बालिका 100 मीटर में संजना (प्रथम), अंशिका (द्वितीय), नैनसी वर्मा (तृतीय), प्राथमिक बालक 200 मीटर में विपिन (प्रथम), हिमांशू (द्वितीय), प्राथमिक बालिका 200 मीटर में महक (प्रथम), सोम्या (द्वितीय), यूषीएस 200 मीटर में मो. जैद (प्रथम), अंशिका (बालिका वर्ग द्वितीय), 400 मीटर बालक में मनोज (प्रथम) व 400 मीटर बालिका में संजना प्रथम स्थान पर रही।

कार्यक्रम में रफी मेमोरियल इंटर कॉलेज के प्रधानाचार्य विजय बहादुर, एआरपी राजेश यादव, ब्लॉक व्यायाम शिक्षक बलराज वर्मा आदि उपस्थित रहे।

### हत्या के दो दोषियों को आजीवन कारावास

**बाराबंकी, अमृत विचार :** दस वर्ष पूर्व गोली मारकर हत्या करने के प्रकरण में न्यायालय ने दो अभियुक्तों को आजीवन कारावास व दस हजार रुपये जुर्माना अदा करने की सजा सुनाई है। 22 फरवरी 2015 को मोहम्मदपुर खाला के गडेरियनपुरवा के रहने वाले रामसहारे ने पुलिस को सूचना दी कि उसके भाई को गोली मार दी गई जिससे उसने मौके पर ही दम तोड़ दिया। पुलिस ने आरोपी कृपाराम व रामजीत के खिलाफ हत्या का मुकदमा दर्ज किया और दोनों को जेल भेज दिया। न्यायालय अपर सत्र न्यायाधीश कोर्ट संख्या-4 ने कृपाराम व रामजीत को आजीवन कारावास व 10 हजार के अर्थदण्ड से दण्डित किया।

## दुर्घटनाओं में एक की मौत दंपति समेत पांच घायल

**देवा, रामनगर, बाराबंकी, अमृत विचार :** बुधवार को अलग-अलग स्थानों पर हुए सड़क हादसों में एक युवक की मौत हो गई, जबकि दंपति समेत पांच लोग गंभीर रूप से घायल हो गए।

पहला हादसा देवा क्षेत्र में बुधवार दोपहर करीब 2 बजे भित्तई के पास हुआ। ग्राम पलका थाना गुडम्बा लखनऊ निवासी सतीश (25) पत्नी के साथ बाइक से देवा की ओर जा रहा था। ई-रिक्शा और ऑटो को ओवरटेक करते समय उसकी बाइक अनियंत्रित हो गई और सतीश सड़क पर गिरकर गंभीर रूप से घायल हो गया। पुलिस ने उसे सीएससी पहुंचाया, जहां डॉक्टरों ने उसे मृत

घोषित कर दिया। जबकि पत्नी घायल है। दूसरा हादसा रामनगर क्षेत्र में रिलायंस पेट्रोल पंप के पास हुआ। मनीष निवासी गोंडा की कार बाइक सवार को बचाने के प्रयास में अनियंत्रित हो गई। बाइक सवार वेदप्रकाश को ओवरटेक करते समय कार ने टक्कर मार दी और पोल से जा भिड़ी। हादसे में दोनों घायल गए। रामसनेहीघाट क्षेत्र गोंडियनपुर मजरे सूरजपुर निवासी लक्ष्मण पत्नी के साथ एक कार्यक्रम से लौट रहे थे तभी वाहन ने उनको बाइक में जोरदार टक्कर मार दी। टक्कर लगते ही लक्ष्मण की पत्नी दूर जा गिरी, जबकि लक्ष्मण प्रसाद सड़क पर गिरकर गंभीर रूप से घायल हो गए।

## जनहित सर्वोपरि, देरी बर्दाश्त नहीं: याचिका समिति



दिशा निर्देश देते याचिका समिति के सभापति व सदस्य।

● अमृत विचार

हैं। उन्होंने अधिकारियों को निर्देशित किया कि हर लंबित मामले को बिंदुवार प्रगति रिपोर्ट उपलब्ध कराएं। कई मामलों का समाधान बैठक में ही कर दिया गया। डीएम शशांक त्रिपाठी, सीडीओ अन्ना

सुदन, एसपी अर्पित विजयवर्गीय और एडीएम निरंकर सिंह सहित विभिन्न विभागों के अधिकारी मौजूद रहे। पंचायती राज, नगर विकास, सिंचाई, ऊर्जा, परिवहन, लोक निर्माण, ग्राम्य विकास और

दिव्यांगजन सशक्तिकरण विभाग से संबंधित प्रकरणों पर चर्चा की गई। समिति ने बिरौली नाली निर्माण, कोटवाधाम-गिदरापुर मार्ग मरम्मत, दशरथपुर-सलेमपुर सड़क निर्माण, बरौली रजबहा पुलिया, कनभरिया बारातघर, मालिनपुर सड़क चौड़ीकरण, बंदीपुरवा मार्ग विस्तार, टिकैतनगर-जलालपुर मार्ग, पूरनपुर सड़क, भुहेरा मंदिर मार्ग, हंडोहरी नाली-सड़क, धौकलपुरवा सीसी रोड सहित कई प्रोजेक्ट की स्थिति की समीक्षा की। शांतिपुरम नाली-इंटरलॉकिंग, सुबेहा बस स्टॉप, गेरावां दिव्यांग विद्यालय और बाबा मानदास कुटी सड़क की स्थिति भी रखी गई। कुछ प्रकरणों में कार्य पूर्ण पाए गए, जबकि कुछ में याचिकाकर्ताओं के अनुमोदन पत्र लंबित मिले।

### राममंदिर के वीडियोज ने बदल दी दिशा और दशा

**अयोध्या कार्यालय। अमृत विचार :** महर्षि महेश योगी रामायण विश्वविद्यालय में अवध क्रिएटर्स कार्यक्रम का आयोजन किया गया। इसमें जिले के 50 क्रिएटर्स ने अपने अनुभव, संघर्ष तथा डिजिटल मंच पर सफलता की यात्रा को साझा किया। बताया कि कैसे राम मंदिर पर बनाए उनके कंटेंट ने उनके जीवन की दिशा और दशा को बदल दिया। विवि के जन संपर्क अधिकारी शिवम् यादव ने बताया कि महर्षि महेश योगी जी ने दशकों पहले अयोध्या में एक भव्य विश्वविद्यालय

बनाने का स्वप्न देखा था। आज वह सपना साकार हो चुका है। रामायण विश्वविद्यालय न केवल भारत बल्कि विश्व में अनूठा शिक्षा केंद्र बनने की दिशा में अग्रसर है। उन्होंने कहा अयोध्या में रामायण विश्वविद्यालय की सभी इमारतों एवं भवनों का निर्माण भगवान राम और रामायण के पात्रों के नाम पर किया जा रहा है। कार्यक्रम में विश्वविद्यालय के संपर्क अधिकारी कमल यादव, सहायक अमन श्रीवास्तव, लवकुश शुक्ला, आकाश यादव आदि मौजूद रहे।

### सिटी डायरी



न्यायमूर्ति का स्वागत करते वन क्षेत्राधिकारी।

अमृत विचार

### सूफी संत की मजार पर पहुंचे न्यायमूर्ति

**देवा, बाराबंकी, अमृत विचार :** बुधवार को राष्ट्रीय हरित अधिकरण के न्यायमूर्ति अफ़रोज अहमद ने कस्बा स्थित सूफी संत हाजी वारिस अली शाह की ऐतिहासिक दरगाह पर पहुंचकर जियारत की। उन्होंने मजार पर चादर पेश की और मुल्क में अमन, सौहार्द और खुशहाली की दुआ मांगी। जियारत के दौरान न्यायमूर्ति अफ़रोज अहमद ने कहा कि हाजी वारिस अली शाह ने जीवन भर कौमी एकता, भाईचारे और इंसानियत का पैगाम दिया। वन क्षेत्राधिकारी देवा मयंक सिंह ने न्यायमूर्ति का बुके भेंट कर स्वागत किया उनके आगमन के मહેनजर प्रशासन ने सुरक्षा के व्यापक इंतजाम किए थे। उपनिरीक्षक सुमित वर्मा के नेतृत्व में भारी पुलिस बल तेनात किया गया था।



प्रतियोगिता में सम्मानित किये गये छात्र-छात्राएं।

अमृत विचार



टीकाकरण अभियान का जायजा लेते डीपीओ।

### प्रिंस व संस्तुति ने मारी बाजी

**बाराबंकी : अमृत विचार :** संविधान दिवस के अवसर पर डॉ. भीमराव अंबेडकर मेमोरियल सेवा समिति एवं पार्क-स्मारक अनुश्रुण समिति द्वारा आनंद विहार कॉन्वेंट इंटर कॉलेज में संविधान की प्रस्तावना की व्याख्या विषय पर भाषण प्रतियोगिता आयोजित की गई। प्रतियोगिता में एक दर्जन से अधिक विद्यालयों के लगभग 75 छात्र-छात्राओं ने हिस्सा लिया। जूनियर वर्ग में चाइल्ड फ्रेंडली स्कूल के कक्षा 5 के छात्र प्रिंस ने प्रथम स्थान प्राप्त किया। आनंद विहार कॉन्वेंट कॉलेज के कक्षा 7 के छात्र पुनीत सिंह व विनोबा आवासीय बालिका विद्यालय की कक्षा 6 की छात्रा अकिता संयुक्त रूप से द्वितीय तथा जमीलुर्हमान किदवाई गर्ल्स इंटर कॉलेज की छात्रा शायना सिद्दीकी तृतीय स्थान पर रहीं।



डीएम के साथ सम्मानित किये गए बीएलओ।

अमृत विचार

### 28 बेस्ट बीएलओ को डीएम ने किया सम्मानित

**बाराबंकी, अमृत विचार :** डीएम शशांक त्रिपाठी द्वारा अपने बृहत् के सभी मतदाताओं के गणना प्रपत्र को शत प्रतिशत वितरित, एकत्रित एवं डिजिटाइज करने में उत्कृष्ट प्रदर्शन करने वाले 28 बीएलओ को कलेक्ट्रेट स्थित लोकसभाभाग में सम्मानित किया गया। कार्यक्रम के दौरान इस अवसर पर अपर जिलाधिकारी (पित एवं राजस्व) निरंकर सिंह उपस्थित रहे।

अयोध्या कार्यालय।

**अमृत विचार :** राम मंदिर के शिखर पर मंगलवार को धर्म ध्वजा फहराए जाने के बाद से रामनगरी पूरी तरह राममय हो गई। बंदिशें हटी तो रामलला के दर्शन के लिए बुधवार सुबह से ही श्रद्धालु उमड़ पड़े। राम मंदिर में विराजमान श्री रामलला का सुबह विशेष श्रृंगार किया गया। सरयू जल से अभिषेक के बाद उन्हें रत्न जड़ित हरे रंग का पोषाक पहनाया गया व सिर पर सोने का मुकुट धारण कराया गया।

श्रीराम मंदिर में बुधवार सुबह छह बजे विशेष आरती पूजन के बाद श्रद्धालुओं के लिए कपाट खुल गए।

ठिठुरन के बाद भी मंदिर परिसर में श्रद्धालुओं का सैलाब उमड़ा। उन्होंने धैर्य के साथ कतारबद्ध होकर रामलला का दर्शन-पूजन किया। मंदिर की भव्य सजावट और वास्तुकला को देखकर मंत्र मुग्ध हो गए। मंदिर के शिखर पर लहरा रही धर्म ध्वजा को देखने का विशेष उत्साह दिखा। रामपथ और भक्ति पथ पर फूलों की सजावट और रंग-बिरंगी लाइट अभी भी लगी हुई हैं। जगह-जगह लोग सेल्फी और फोटो खींच कर इस दृश्य को कैमरे में कैद करते दिखे। हनुमानगढ़ी मंदिर में भी सुबह से ही भारी भीड़ रही। कनक भवन, रंग महल और दशरथ महल जैसे अन्य मंदिरों में भी यही हाल रहा।



श्रीराम जन्मभूमि पथ पर लगी श्रद्धालुओं की कतार।

● अमृत विचार



## मेरा शहर-मेरी प्रेरणा

बरेली शहर अपने अस्तित्व के साथ ही वाणिज्य का प्रमुख केंद्र बना रहा। सल्तनत काल के बाद मुगल आए, उन्होंने भी बड़ा व्यापारिक केंद्र होने के नाते बरेली पर फोकस रखा। अंग्रेजों ने तो प्रशासनिक व्यवस्था के संचालन के लिए बरेली को ही केंद्र बना लिया। यहां तैनात रहे तमाम अधिकारियों ने शहर के विकास पर ज्यादा जोर दिया। इन सबके बीच जिले में तैनात रहे कुछ अफसरों ने लीक से हटकर काम किया और उनकी यादें लोगों के दिलो-दिमाग पर कायम हो गईं। ऐसे अफसरों की कार्यशैली की प्रशंसा करते हैं और नजीर के तौर पर पेश भी करते हैं। बरेलियंस के दिलो-दिमाग पर छाप अफसरों की फेहरिस्त लंबी है। इनमें जिन अफसरों की यादें लोगों के जेहन में लंबे समय से पैबस्त हैं, उनमें आईएएस अफसरों में दीपक सिंघल, रमारमण, नितीश कुमार, देशदीपक वर्मा, टी. वेंकटेश, वीरेंद्र कुमार सिंह, केबी अग्रवाल, संजय भूस रेड्डी, सीताराम मीणा, अनिल गर्ग, पुलिस अफसरों में सीडी कैथ, उदयन परमार, वीके मौर्य, आनंद स्वरूप, गुरु वचन लाल, पीसीएस अफसरों में बाबा हरदेव सिंह, मंजुल जोशी, दिनेश कुमार सिंह शामिल हैं। कलेक्टर के प्रशासनिक अधिकारी के पद से सेवानिवृत्त हो चुके बनवारी लाल अरोड़ा बताते हैं कि बरेली में तैनात रहे सभी पुलिस और प्रशासनिक अफसर अपनी काबिलियत में बेमिसाल थे, लेकिन कई अफसरों ने अपनी कार्यशैली के जरिये लोगों को अपना मुरीद बना लिया। यही कारण है कि लोग आज भी उन्हें बड़े ही प्यार और अदब से याद करते हैं। अमृत विचार की मेरा शहर-मेरी प्रेरणा सीरीज में कुछ खास अफसरों के बारे में सुनील सिंह की विशेष रिपोर्ट ...



## मंजुल जोशी : बवालियों को नाम से बुलाकर कर देते थे शर्मशार

सांप्रदायिक रूप से संवेदनशील हो चले बरेली शहर में लंबे समय तक या यूं कहें कि रिकॉर्ड समय तक एडीएम सिटी रहने वाले मंजुल कुमार जोशी शहर के लोगों के दिलों में आज भी बसते हैं। सिटी मजिस्ट्रेट फिर एडीएम सिटी के दो कार्यकाल पूरे करने वाले मंजुल कुमार जोशी उत्तराखंड राज्य बनने पर वहां भेज दिए गए थे। उत्तराखंड में आईएएस कैडर से सेवानिवृत्त होने वाले मंजुल कुमार जोशी इन दिनों हल्द्वानी में रहते हैं, लेकिन बरेली लगातार उनके दिलों में बसता है। मंजुल कुमार जोशी की खासियत यह रही है कि वह बरेली शहर के चप्पे-चप्पे से ही वाफिक नहीं थे, बल्कि यहां रहने वाले लोगों की व्यक्तिगत रूप से जुड़े हुए थे। बरेली शुरू से ही संवेदनशील शहर था और आए दिन दोनों समुदायों के लोग आमने-सामने आ जाते थे, लेकिन जब मंजुल जोशी उनके बीच में आ जाते तो दो दोनों पक्ष शांत हो जाते थे, क्योंकि आमने-सामने खड़े अधिकांश लोग उनके अजीज हुआ करते थे। ऐसे में उन लोगों की तनी हुई हुई भीड़ें अपने आप झुक जाया करती थीं। मंजुल जोशी बरेली में 1982 से 1984 तक एसडीएम, फिर 1990 से 1995 तक सिटी मजिस्ट्रेट और एडीएम सिटी के रूप में तैनात रहे। बाद में दो साल के लिए नैनीताल स्थित प्रशासनिक अकादमी में तैनात रहे और वर्ष 1997 में फिर एडीएम सिटी के पद पर नियुक्त किए गए। बाद में कुछ समय के लिए अपर आयुक्त के पद भी तैनात रहें। वर्ष 2001 में अलग उत्तराखंड राज्य बनने पर उन्हें वहां भेज दिया गया।

बरेली में तैनाती के दिनों को लेकर जब उनसे बात शुरू हुई तो जैसे उनके अंदर से 10 साल से ज्यादा समय तक बरेली में गुजारे गए समय की बहुत सी यादों की गांठें खुलती चली जा रही हैं। वह कहने लगे कि



बरेली बहुत हसीन जगह थी और यहां का सहजीवन लाजवाब था। जैसे पूरे देश का सहजीवन बिखर रहा है, उसी तरह बरेली में भी दरारें खिंचती जा रही हैं। पहले ऐसा नहीं था। सत्ता में भागीदारी और आर्थिक साधनों को लेकर टकराव तो अवश्य होते थे, लेकिन दिलों की दूरियां कम नहीं होती थीं। बरेली में पहली बार बाबरी मस्जिद विध्वंस के समय जो बवाल हुआ उसमें कई लोगों की जानें गईं। हालात इतने बिगड़ गए कि प्रशासन के हाथ से निकल गए और शासन के निर्देश पर स्थिति को नियंत्रित करने के लिए सेना बुलानी पड़ी। धीरे-धीरे माहौल शांत हुआ, जीवन पट्टी पर लौटने लगा, लेकिन दिलों में खाई चौड़ी हो गई। बाद में वर्ष 1995 में बिहारी पुर मोहल्ले से एक जुलूस निकाला गया और सिविल लाइन्स में हनुमान मंदिर के सामने नमाज अता किए जाने से बवाल भड़क उठा। उन लोगों ने संभालने के लिए बहुत प्रयास किए। अगले दिन तत्कालीन मुख्यमंत्री मायावती का बरेली दौरा प्रस्तावित था। यह माहौल खराब करने की जान-बूझकर कोशिश की गई थी। हालात नियंत्रित न होते देखकर शहर में कर्फ्यू लगाया पड़ा

**भरोसे पर किसी के जब भी ठोकर खाई होती है, तो सारी जिंदगी उस जखम की तुरपाई होती है।**

मैंने काफी समय पहले एक फिल्म देखी थी, फिल्म का नाम तो नहीं याद आ रहा है, लेकिन उसके विलेन का एक बहुत चर्चित डायलाग था, वह आज भी याद है। फिल्म में डायलाग था कि इस शहर की ऐसी कोई हुर नहीं जिसे वह जानता नहीं, उसी तरह बरेली शहर के बारे में मेरा अनुभव है। बरेली शहर की ऐसी कोई गली नहीं और वहां रहने वाला चाहे नोटोरियस हो या फिर प्रबुध नागरिक, सभी को वह जानते हैं। इनमें से बहुत सारे लोगों से आज भी संपर्क है और त्योहारों तथा खास मौकों पर शुभकामनाओं का आदान-प्रदान भी होता है।

और पूरे प्रशासनिक अमले का ट्रांसफर कर दिया गया। हालांकि दो साल बाद पुनः एडीएम सिटी के पद पर तैनाती मिल गई, लेकिन शहर की फिजां काफी बदल चुकी थी। लोग उनकी बात तब भी सुनते थे, लेकिन अदब-लिहाज तो कम हुआ था।

वह कहते हैं कि बरेली की बसावट ऐसी है कि बिना सहजीवन के अस्तित्व ही नहीं बचेगा। प्रशासनिक अफसरों को इसे समझना होगा। इसके लिए उन्हें बरेली की गलियों में जाकर देखना होगा। सामाजिक ताने-बाने को समझना होगा। वहां के लोगों से राब्ता कायम करना होगा। उनके सुख-दुख में शरीक होना होगा। वह कहते हैं कि उम्मीद अभी कायम है। शहर में कई इंस्टीट्यूशन ऐसे हैं जो अभी भी समाज को जोड़े रखने की कोशिशों में जुड़े हुए हैं। वह कमजोर अवस्थिति में हैं, लेकिन पूरी तरह से खारिज नहीं हुए हैं, इससे एक उम्मीद अवश्य जगती है। अंत में वह कहते हैं कि ...

### राधेश्याम कथावाचक के जरिये बना दिया साहित्यिक माहौल

रायर्ड आईएस अफसर वीरेंद्र कुमार सिंह वर्ष 2018-19 में बरेली के कलेक्टर रहे। प्रशासनिक कार्यों के बीच बरेली में साहित्यिक माहौल बनाने में उन्होंने बड़ा योगदान किया, जो कि एक प्रशासनिक अफसर की भूमिका के रूप में बेहद अलग था। वह बताते हैं कि जब इस शहर में आए और उन्होंने लोगों से बात शुरू की तब पता चला कि बरेली शहर की योग्यतम संतान राधेश्याम कथावाचक को लोग विस्मृत कर रहे हैं। राधेश्याम रामायण देश के तमाम हिस्सों में आज भी प्रचलित है। अवधी रामलीला का मुख्य आधार ही राधेश्याम रामायण है। इसके अलावा पंजाब से लेकर लाहौर तक उनकी रामायण पढ़ी और मंचित की जाती थी। यही नहीं अपनी विशिष्ट शैली के कारण उनके लिखे नाटकों का उत्तर भारत में जबरदस्त आकर्षण था। वह कहते हैं कि इस बात से उन्हें बहुत आघात लगा कि बरेली शहर के ही लोग राधेश्याम कथावाचक को भूलते जा रहे हैं। वह कहते हैं कि इसके बाद तय किया कि बरेली की योग्यतम संतान राधेश्याम कथावाचक को एक बार फिर जनमानस के बीच में स्थापित करेंगे। इसके लिए शहर के प्रमुख रंगकर्मीयों और साहित्यकारों को जोड़ा। शहर के प्रबुध लोगों को योजना परबंद आई और पहली संजय कम्पुनिटी हाल में उनके जन्मदिन 25 नवंबर पर सप्ताह भर का पंडित राधेश्याम



कथावाचक नाट्य उत्सव का आयोजन किया गया। इसमें पंडित जी के नाटकों का मंचन किया गया। शहर के गणमान्य लोग, प्रबुद्ध जन और आम लोग पहुंचे। कार्यक्रम के बाद से पंडित जी के लेखन को लेकर शहर में सकारात्मक माहौल बना। वह बताते हैं कि उनके कार्यक्रम में दो बार आयोजन हुआ। उनके जाने के बाद शहर के लोगों इस आयोजन की कमान संभाल ली। तीसरा आयोजन फ्यूचर यूनिवर्सिटी में किया गया। इस आयोजन में वह लखनऊ से आकर शामिल हुए थे। शहर के विरिष्ठ पत्रकार रणजीत पांचाले समेत अन्य लोग आयोजन की कमान संभाले हुए हैं। रणजीत पांचाले बताते हैं कि पिछले दो सालों से इस आयोजन का स्वरूप थोड़ा बदल गया है। अब उनके नाटकों के मंचन से ज्यादा बौद्धिक पक्ष पर चर्चा पर फोकस किया जाता है। हालांकि उनके नाटकों का मंचन भी जारी है। अभी कुछ समय पहले उनकी पुण्यतिथि पर शहर में आयोजित नाट्य महोत्सव में राधेश्याम कथावाचक के नाटकों का मंचन किया गया है। उन्होंने प्रेमचंद की कहानियों पर आधारित नाट्य उत्सव का आयोजन कराया था।

## एलेक्जेंडर इज्जत : पहाड़ पर ट्रेन चढ़ाकर इज्जत नगर के रूप में शहर का हिस्सा हो गए

अंग्रेजी शासनकाल में बरेली व्यापार के साथ ही शासन प्रशासन का महत्वपूर्ण केंद्र बन गया था। अंग्रेजों ने आसपास के क्षेत्रों पर अपना आधिपत्य बरकार रखने के साथ कारोबार के लिए दुर्गामी यातायात के साधनों का विकास शुरू किया। अंग्रेजों ने 1857 में पहाड़ों को मैदानी हिस्से से जोड़ने की परियोजना पर काम शुरू हुआ। ब्रिटिश रेलवे अफसर एलेक्जेंडर इज्जत ने 1883 में परियोजना की कमान संभाली। उन्होंने बरेली-काठगोदा रेलवे ट्रैक काम शुरू किया। इसके साथ ही बरेली से लखनऊ के लिए रेलवे लाइन बिछा दी।



### एलेक्जेंडर इज्जत की तीन पीढ़ियों ने 31 साल की रेलवे की सेवा

एलेक्जेंडर इज्जत के नाम पर वाराणसी-प्रयागराज रेलवे लाइन पर प्रयागराज में गंगा नदी पर बने पुराने पुल को भी इज्जत पुल कहा जाता था। इस पुल के पहले कमांडर एलेक्जेंडर इज्जत थे। उन्होंने 1883 से 1904 तक बीएनडब्ल्यूआर के दूसरे एजेंट के रूप में कार्य किया। इसी दौरान सोनपुर से चोपन, सीवान, गोरखपुर होते हुए लखनऊ तक बीएनडब्ल्यूआर की मुख्य लाइन बिछाई गई थी। एलेक्जेंडर इज्जत के पुत्र लैफ्टिनेंट कर्नल डब्ल्यू. आर. 1920 से लेकर 1927 तक बीएनडब्ल्यूआर के एजेंट नियुक्त रहे। उनके पुत्र सर जे. रेनी इज्जत 1941 से 1944 तक बीएनडब्ल्यूआर के एजेंट रहे। पिता-पुत्र-पौत्र की इस तिकड़ी ने 31 वर्षों तक इस रेलवे के भविष्य को आकार दिया, जो पूर्वोत्तर रेलवे के गठन के महत्वपूर्ण वर्ष थे।

### इज्जत स्टेशन से रेलवे डिवीजन बनने की कहानी

बरेली स्थित इज्जत नगर रेलवे स्टेशन की स्थापना 1875 में की गई थी। नार्दन रेलवे में से यूनियन से जुड़े बसंत चतुर्वेदी कहते हैं कि एलेक्जेंडर इज्जत की तीन पीढ़ियों ने पहाड़ पर ट्रेन चढ़ाने के लिए कार्य किया। एलेक्जेंडर इज्जत के काम के सम्मान में, स्टेशन का नाम इज्जत रेलवे स्टेशन रखा गया था। लोगों ने धीरे-धीरे इसे इज्जत नगर कहना शुरू कर दिया और यही नाम रेलवे रिकॉर्ड में भी दर्ज हो गया है। आजादी के बाद 14 अप्रैल 1952 को इज्जत नगर को पूर्वोत्तर रेलवे का डिवीजन बना दिया गया।


## पीटर क्लटर बक : कलक्टर बक गंज आज भी गाता जिसकी गौरव गाथा

यूनाइटेड प्रॉविंस के चीफ कंजरक्टर ऑफ फॉरेस्ट सर पीटर क्लटर बक तत्कालीन संयुक्त प्रांत में अपनी तैनाती के दौरान वनों को संरक्षित करने के लिए उन्हें आर्थिकी के साथ जोड़ने का प्रयास किया। उनका मानना था कि जब तक वनोपज धनोपार्जन का जरिया नहीं बनेगी तब तक वनों को संरक्षित नहीं किया जा सकेगा। स्थानीय लोगों को वनों को आर्थिक रूप से मददगार या उनके रोजगार का जरिया बनाना बेहद जरूरी है। इसी उद्देश्य से उन्होंने बरेली जनपद में 1918 में एक यूटिलाइजेशन सर्किल बनाया था। पहले इस इलाके को महेशपुर अटरिया के नाम से जाना जाता था। बाद में इसे सर पीटर के सम्मान में क्लटर बक गंज कहा जाने लगा। स्थानीय लोगों की जुबान पर अंग्रेजी नाम चढ़ने में दिक्कत दे रहा था, इसलिए धीरे-धीरे इसका नाम कलक्टरबक गंज प्रचलित हो गया। यह आज भी बरेली के औद्योगिक क्षेत्र के रूप में विकसित है।

पीटर क्लटर बक के प्रयास रंग आए और यहां पर वनोपज पर आधारित उद्योग स्थापित हुए। इससे जंगली क्षेत्र और इसके आसपास रहने वाले स्थानीय लोगों को रोजगार मुहैया हुए। यहां पर 1926 में भारतीय तारपीन और राल (आईटीआर) की स्थापना हुई। वनों से निकलने वाला लीसा इसका मुख्य कच्चा माल था।



### एफआरआई देहरादून में क्लटर बक के नाम पर सड़क



अंग्रेजी कंपनी के ठेकेदार भारतीय मजदूरों से जंगल से लीजा इकट्ठा कराते थे और कंपनी को आपूर्ति करते थे। इसके कुछ समय बाद 1937 में वेस्टर्न इंडियन मैच कंपनी (WIMCO) स्थापित हुई। यहां पर कैफर फैक्ट्री की भी स्थापना की गई। इन उद्योगों के जरिये क्लटर बक गंज की पहचान प्रमुख औद्योगिक केंद्र के रूप में होने लगी। बड़े उद्योग धंधे स्थापित हुए तो आवागमन बढ़ा, इसलिए क्लटर बक गंज के नाम पर मुरादाबाद-

लखनऊ रेल रूट पर रेलवे स्टेशन स्थापित किया गया।

आजादी के बाद 1958 में यूपी राज्य औद्योगिक विकास निगम (यूपीएसआईडीसी) ने क्लटर बक गंज में औद्योगिक एस्टेट की स्थापना की। इसके बाद कई स्थानीय उद्यमियों ने अपने उद्योग स्थापित किए। हालांकि औद्योगिक नीतियों में बदलाव और अन्य स्थानीय कारणों से भारतीय

### बाबा हरदेव सिंह : रसूख के आगे कभी नहीं थमा निगम का बुलडोजर

मुख्यमंत्री योगी आदित्य नाथ के बुलडोजर बाबा के रूप में प्रसिद्ध होने से करीब 23 साल पहले यूपी सरकार के पीसीएस अफसर हरदेव सिंह बुलडोजर वाला अफसर के नाम से प्रसिद्धि पा चुके हैं। बाद में तो उनके नाम के बाबा शब्द जुड़ गया और वह आज भी बाबा हरदेव सिंह के नाम से ही जाने-पहचाने जाते हैं। बरेली शहर में 30 साल पहले मात्र छह महीने के कार्यकाल में ही उन्होंने नगर निगम जैसी राजनैतिक संस्था को प्रशासनिक संस्था के रूप में बदल दिया था। पीसीएस अफसर हरदेव सिंह को 27 सितंबर



1995 को बरेली के नगर आयुक्त पद पर तैनाती मिली थी। यहां पहुंचते ही उन्होंने सबसे पहले नगर निगम कार्यालय के कर्मचारियों पर अंकुश लगाया। उनकी लेटलतीफी, बिना बताये कार्यालय से गायब होने पर अंकुश लगा दिया। इसके बाद उन्होंने सफाई कर्मचारियों पर शिकंजा कसना शुरू किया। बरेली के विरिष्ठ पत्रकार डॉ. अनुपम मार्कंडेय बताते हैं कि हरदेव सिंह सुबह छह बजे ही सड़कों पर निकल पड़ते थे। सड़कों और नालियों की सफाई को बेहद संजीदगी से चेक करते थे। कई बार तो वह स्वयं नाली में हाथ डालकर चेक करते थे कि सिल्ट पूरी तरह से निकाली गई है या नहीं। सफाई मनमाफिक न मिलने पर दुबारा अपने सामने सफाई कराते थे।

वह कहते हैं कि हरदेव सिंह का असली रूप तो अतिक्रमण के खिलाफ कार्रवाई को लेकर दिखा। हरदेव सिंह ने इस शहर को पहली बार बताया कि कानून की नजर में सभी बराबर हैं। उस दौर में शहर के बड़े-बड़े शूरमाओं के अतिक्रमण देखते-देखते ध्वस्त करा दिए। धीरे-धीरे उनके खिलाफ माहौल बनने लगा। रसूख वालों ने हरदेव सिंह से परेशान नगर निगम कर्मचारियों से उनके खिलाफ मोर्चा खुलवा दिया। सफाई कर्मचारी हड़ताल पर चले गए। नगर निगम के गेट पर मरा हुआ कुत्ता रस्सी से बांध कर लटका दिया गया और कूड़े के ढेर लगा दिए गए। इसके बाद शासन ने 31 मार्च 1996 को उनका तबादला कर दिया।

विस्तार देने के लिए किए गए प्रयासों के लिए क्लटर बक इससे ज्यादा सम्मान के पात्र थे, लेकिन क्लटरबक गंज के रूप में वह हमेशा हमारे बीच जीवित रहेंगे।

तारपीन और राल (आईटीआर) कारखाने ने अप्रैल 1998 में उत्पादन बंद कर दिया और कभी देश भर में माचिस की आपूर्ति करने वाली विमको फैक्ट्री 2014 में बंद हो गई। हालांकि क्लटर बक गंज से ही सटे परसाखेड़ा में कई नई औद्योगिक इकाइयां स्थापित हो रही हैं।



# अमृत विचार

गुरुवार, 27 नवंबर 2025

## हवा की दवा करें

धरती पर सबसे जहरीली हवा हमारी राजधानी की है। यह न केवल देश की, बल्कि वायु प्रदूषण की वैश्विक राजधानी बन गई है। इसका वायु प्रदूषण स्तर विश्व स्वास्थ्य संगठन के मानक से 20 गुना होना दर्शाता है कि स्थिति बेलगाम है। हर साल अक्टूबर से फरवरी तक राजधानी की जहरीली हवा पर खबरों का तकरीबन रोजाना रिपीट होना इस बात का प्रमाण है कि इस स्थिति के प्रति हम महज बयानबाजी और खानापूरी तक सीमित हैं। समस्या के समूल समाधान के प्रति हमारी व्यवस्था में व्यापक अकर्मण्यता और पर्याप्त उदासीनता व्याप्त है। इसका सबूत है कि डब्ल्यूएचओ ने जब 2016 में दुनिया के सबसे 15 प्रदूषित शहरों की सूची जारी की, तो दिल्ली अव्वल थी। आज 2025 में भी हालात कमोबेश वही हैं।

आज सर्वाधिक वायु प्रदूषण वाले 183 देशों में हमारा स्थान 177वां है। यह धारणा बलवती है कि दिल्ली या बड़े औद्योगिक शहरों की हवा ही जहरीली है और बाकी जगहें अपेक्षाकृत दुरुस्त हैं, पर ऐसा नहीं है। बरेली, मुरादाबाद, लखनऊ, अयोध्या जैसे तमाम शहरों के लोग वायु गुणवत्ता सूचकांक के 200 के आसपास की हवा में जी रहे हैं, जो बहुत अस्वास्थ्यकर है। वे यह सोच भी नहीं सकते कि कभी वायु प्रदूषण से ग्रस्त नावें के ओसलो का औसत एफ्यूआई 1–2 तक, आंटो इंडस्ट्री के चलते कभी कुख्यात डेट्रॉइट का 8 और भारी वाहन यातायात व औद्योगिक गतिविधियों के लिए जाना जाने वाला अल्जीयर्स का 11 भी हो सकता है। सरकार हो या समाज, यह लापरवाही आत्मघाती है। इससे पहले कि वातावरण दमघोंट हो जाए और सवा दशक पहले के बीजिंग, हेबेई और तिआनजिन जैसे शहरों की तरह अस्पतालों के बेड वायु प्रदूषण प्रभावितों से भर जाएं, लोग कैन या पाउच में अपनी साफ हवा लेकर चलेँ और खास तरह के मास्क व पोर्टेबल ऑक्सीजन कैन जैसे उत्पादों वाला ‘प्रदूषण बाज़ार’ लोगों को बेज़ार करे, हमें इस समस्या का स्थायी हल खोजना होगा। तय है कि पानी का छिड़काव, कृत्रिम बारिश या कुछ समय के लिए वाहनों पर रोक जैसे अस्थायी समाधान इस जहरीली हवा की अकसीर दवा नहीं बन सकते। हमें दीर्घकालिक, संरचनात्मक उपाय करने होंगे।

बहुत से देशों और शहरों ने अपने वायु गुणवत्ता सूचकांक को सैकड़ों से सतत प्रयासों के जरिए दहाई तक ला दिया। क्या हमें उनसे सीख लेकर वैसे ही उपाय अपनाने चाहिए, या अपनी व्यवस्था, समाज और मिज़ाज के अनुरूप समाधान तलाशने होंगे? यूरोपीय देशों या शहरों की बजाय हमारे लिए चीन एक अधिक उपयुक्त मॉडल लगता है, क्योंकि दोनों के लिए विकास और शहरीकरण वायु प्रदूषण के समान कारक हैं। उसने दीर्घ अवधि की नीतियों और त्वरित क्रियाओं का संयोजन लागू किया है। चीन ने इस बाबत सहयोग की पेशकश भी रखी है। संभव है सरकार सीमा विवाद को परे रख इस मामले में सहयोग की पहल करे। कुछ भी हो वर्तमान में जब सांस दर सांस भारी होती जा रही है, ऐसे में ऐसी भयावह स्थिति में सबसे ज़रूरी है कि साफ हवा के लिए जन-जागरूकता बढ़े और सरकार वोट का मुद्दा न होने के बावजूद इससे निबटने का पूरी ईमानदारी से स्थायी प्रयास करे।

### प्रसंगवश

## यूपी-बिहार से लौट रहे श्रमिकों का संकट

दिवाली, छठ पूजा और बिहार चुनाव हो जाने के बाद यूपी–बिहार के लाखों प्रवासी श्रमिक अब सूरत, मुंबई, उदयपुर, चित्तौड़गढ़ और देश के अन्य औद्योगिक शहरों की ओर लौट रहे हैं, लेकिन वापसी की यह यात्रा उनके लिए पहले से अधिक कष्टदायक, महंगी और जोखिम भरी साबित हो रही है। रेल प्रशासन द्वारा पर्याप्त विशेष ट्रेनों की व्यवस्था न किए जाने, बस ऑपरेटर्स द्वारा मनमाना किराया वसूलने और जनरल कोचों में भयावह भीड़ जैसी समस्याओं ने मजदूरों की मुश्किलें कई गुना बढ़ा दी हैं। यह स्थिति केवल यात्रियों की परेशानी नहीं, बल्कि उन औद्योगिक क्षेत्रों के लिए भी गंभीर चुनौती है, जिनकी अर्थव्यवस्था यूपी–बिहार के श्रमिकों पर निर्भर है। खासकर सूरत का टेक्सटाइल सेक्टर।

उत्सव की उमंग के बाद लौटने का संघर्ष है। दिवाली और छठ बिहार–यूपी के लिए सबसे बड़े सामाजिक, धार्मिक पर्व माने जाते हैं। इन दिनों प्रवासी श्रमिक अपने परिवारों के बीच रहना चाहते हैं, इसलिए लाखों की संख्या में लोग वापस अपने गांव, कस्बों की ओर जाते हैं। त्योहार और चुनाव खत्म होते ही जब वे रोजगार के लिए लौटना चाहते हैं, तो उन्हें सबसे पहले जिस समस्या का सामना करना पड़ता है, वह है कन्फर्म टिकट का संकट। सूरत, अहमदाबाद, मुंबई, दिल्ली,

राजस्थान सहित देश के प्रमुख औद्योगिक शहरों से यूपी–बिहार आने वाली लगभग सभी ट्रेनों में वेंटिंग लिस्ट लंबी है।

इधर से जाने वाली तकरीबन सभी ट्रेनों में एक भी कन्फर्म सीट मिलना लगभग नामुमकिन हो चुका है। स्थिति यह है कि त्योहार वाले सप्ताह में भर गई वेंटिंग अब भी कम होने का नाम नहीं ले रही। कन्फर्म टिकट न मिलने के कारण लाखों यात्री मजबूरी में जनरल कोचों में सफर कर रहे हैं। इन डिब्बों की स्थिति इतनी दयनीय है कि लोग इसे दहनिय कोच कहने लगे हैं। भीड़, घुटन, गर्मी और जान जोखिम में डालने वाली यात्रा हो गई है। एक कोच की क्षमता 100–120 यात्रियों की होती है, लेकिन इसमें 400–500 लोग ठुंसे जा रहे हैं। शौचालय तक पहुंचना असंभव है। खड़े रहने की जगह तक नहीं। बच्चे, महिलाएं और बुजुर्ग सबसे ज्यादा परेशान होते हैं। रेल प्रशासन इस भीड़ को नियंत्रित करने में असमर्थ दिखाई देता है। सुरक्षा और स्वास्थ्य के लिहाज से यह स्थिति बेहद खतरनाक है।

बस ऑपरेटर्स की मनमानी की वजह से किराया ढाई से तीन गुना बढ़ा दिया गया है। जब ट्रेन में जगह नहीं मिलती, तो श्रमिकों के पास बस का विकल्प बचता है, लेकिन बस ऑपरेटर स्थिति का फायदा उठाकर यात्रियों से मनमाना किराया वसूल रहे हैं। बिहार–यूपी से सूरत का किराया सामान्य दिनों में 1800–2200 रुपये होता है। मौजूदा स्थिति में वसूला जा रहा किराया 5000 रुपये तक है। किराए में न भोजन मिलता है न आराम और कई बार तो असुरक्षित व अवैध बसों में यात्रा करनी पड़ती है। दिहाड़ी मजदूरों के लिए यह खर्च बहुत भारी पड़ता है। जो लोग त्योहार के दौरान अपनी जमा–पूँजी खर्च कर चुके होते हैं, वे लौटते समय कर्ज लेने को मजबूर हो जाते हैं।

बाधित यात्रा का सबसे बड़ा असर सूरत की टेक्सटाइल इंडस्ट्री पर पड़ा है। सूरत, जो देश का सबसे बड़ा सिंथेटिक टेक्सटाइल हब है, उसकी रीढ़ यूपी–बिहार के ही श्रमिक हैं। पावरलूम, डाइंग, प्रिंटिंग, एम्ब्रॉयडरी और फिनिशिंग यूनिट्स में काम करने वाले 60–70% मजदूर इन्हीं राज्यों से आते हैं। त्योहार के बाद आधी मशीनें बंद पड़ी हैं। मजदूर नहीं लौटने से उत्पादन घट रहा है।



आलोचना और स्वतंत्र सोच, क्रांतिकारी के दो अनिवार्य गुण हैं।

–शहीदे आजम भगत सिंह

# भारतीयों की सभ्यता और सोच के संदर्भ



अनिल यादव  
वरिष्ठ पत्रकार

यूरोप व अमेरिका से जब नस्लीय भेदभाव और हिंसा की खबरें आती हैं, तो हम हिंदुस्तानी जाहिर करते हैं, जैसे इन देशों ने आर्थिक तरक्की भले कर ली हो, लेकिन वास्तव में उनका सभ्य होना अभी बाकी है। इस तरह की धारणाएं हमारे अतीत या भविष्य में ‘वसुधैव कुटुंबकम्’ का उद्घोष करने वाला विश्वगुरु होने के दावे को वैधता भी देती हैं। हमारे समाज की सचाई कचकर संबोधित किया। बुमराह ने एक बहुप्रचलित देसी गाली भी दी। याद आना स्वाभाविक है कि इसके पहले हरभजन सिंह ने एंजू साइमंड को ‘मंकी’ कहा था, जिसे एक नस्लीय टिप्पणी मानकर उन्हें दंडित भी किया गया था।

भारत जब अंग्रेजों के अधीन था, यह नस्लवाद दो स्तरों पर दिखाई देता था। अंग्रेज खुद को श्रेष्ठ मानते थे। भारतीयों को काला और असभ्य कहते थे। वे घमंड से भरकर सोचते थे कि श्रेष्ठ होने के कारण असभ्य और गंदे भारतीयों को सभ्य बनाना उनका दायित्व है। इस सिद्धांत को ‘वाइट मैस बर्डन’ के नाम से जाना जाता है। यानी बलपूर्वक कायम किए गए अपने औपनिवेशिक वर्चस्व को सभ्यता का दायित्व बताया जाता था। दूसरे स्तर पर कुछ शास्त्र सम्मत घोषित ऊँची जातियों के भारतीय दूसरे अनार्य, द्रविड़ और आदिवासी भारतीयों को अपने से नीचा ही नहीं मानते थे, बल्कि उनको खूने से भी बचते थे। स्पर्स हो जाए तो उन्हें दंडित करने से क्रूर तरीके प्रचलन में थे।


नस्ली सोच के इन दो स्तरों का एक अच्छा उदाहरण आजादी से पहले बांबे जिमखाना क्लब की क्रिकेट टीम हुआ करती थी, जिसमें गोरे और भारतीय दोनों तरह के खिलाड़ी शामिल थे। इस टीम के इकलौते मीडियम पेसर गेंदबाज



का नाम था, पावलंकर बालू, जिसे अन्य भारतीय खिलाड़ियों के साथ ड्रेसिंग रूम हिंदुस्तानी जाहिर करते हैं, जैसे इन देशों में जाने की मनाही थी। दलित होने के कारण उसके लंच की व्यवस्था भी बाकी खिलाड़ियों से अलग की जाती थी। बंगाल की जैसोर रियासत के राजा ने यह भेदभाव देखा तो पी बालू को अपने यहां ले गए। पी बालू पहले डॉ. भीमराव आंबेडकर के समर्थक रहे, फिर कई साल बाद उनके खिलाफ चुनाव भी लड़े।

इस नस्लीय श्रेष्ठता का एक तीसरा स्तर पर भी है, जिसके तहत भारतीय अफ्रीकी लोगों को अपने से नीचा मानते रहे हैं। भारतीय क्रिकेट टीम के खिलाड़ी जसप्रीत बुमराह और ऋषभ पंत का ईंडन गार्डेन मैदान पर पहले टेस्ट मैच के दौरान दक्षिणी अफ्रीकी टीम के कप्तान टेंबा बेवुमा को ‘बौना’ कहना इस सोच का एक और नमूना भर है। अपने यहां काला, नाटा, काना, लुला–लंगड़ा यानी हर तरह की भिन्नता के आधार पर अकमानजनक शुभ–अशुभ विचार और कर्मकांडों की परंपरा रही है। अंदाजा लगाना मुश्किल नहीं है कि भारत दशकों तक गोरे करने वाली एक खतरनाक क्रीम का सबसे बड़ा उपभोक्ता देश क्यों रहा है! काला होना सामाजिक अशिशाप है! यह आज भी वैवाहिक विज्ञापनों पर एक नजर डालने से समझ में आ जाएगा।

जब दुनिया में अपने ही जैसा काला या भूरा समझा जाने वाला कोई भारतीय नस्ली आधार पर अफ्रीकियों का उपहास करता है, तो उन्हें दोहरी चोट लगती है। अफ्रीका के लोग भारतीयों की ही तरह गोरों के नस्लवाद के शिकार रहे हैं। वहां की राजनीतिक, सामाजिक, आर्थिक जीवन पर गोरों का लंबे समय तक वर्चस्व रहा है। नेल्सन मंडेला ने चौथाई सदी से लंबी जेल काटी और लंबा संघर्ष चला, तब जाकर रंगभेदी शासन का अंत हुआ। याद आना स्वाभाविक है कि 1948 में गोरों ने एक ऐसा कानून बनाया था, जिसके तहत कोई भी अश्वेत दक्षिण अफ्रीका की क्रिकेट टीम में शामिल नहीं हो सकता था।



## मनरेगा: 27 लाख श्रमिक हटे, सवालों में प्रक्रिया



शिवालिक अवस्थी  
लेखक

मेहनत करके कमाने वाला हर श्रमिक यह सोचता है कि वह रोजगार प्राप्त करके अपने परिवार का पालन-पोषण कर सके। विशेषकर अकुशल श्रमिक का यह सपना होता है कि उसे सरकार द्वारा प्रदान किए जाने वाले रोजगार के दृष्टिकोण से सीधा लाभ प्राप्त हो सके, जिसके लिए वह सदैव प्रयासरत भी रहता है और जिस कारण वह पलायन करने से भी नहीं घबरता। किसी श्रमिक को काम यदि घर के आस-पास ही मिल जाए तो वह उसी काम को और भी लगन के साथ करता है।

आज के दौर में श्रमिकों को अपने घर-परिवार छोड़ कर कहीं दूसरी जगह जाकर काम करना पड़ता है। या यूं कहें तो एक राज्य से दूसरे राज्य में जाकर काम की तलाश करनी पड़ती है। एक जगह से दूसरी जगह पलायन करने के कारण श्रमिकों को कई तरह की कठिनाईयों का सामना करना पड़ता है। निश्चित ही अपना घर छोड़कर कहीं और जाकर काम करना भला किसको अच्छा लगता है? लेकिन परिवार की जिम्मेदारी श्रमिकों को पलायन करने से रोक नहीं पाती। हालांकि सरकारें चाहती हैं कि श्रमिकों को उनके घर द्वार पर ही रोजगार के साधन उपलब्ध करवाए जाएं लेकिन यह कहना जितना सरल है वास्तविकता में उतनी ही कठिन भी है।

इसी कड़ी में वर्ष 2005 को भारत की केंद्र सरकार द्वारा श्रमिकों के लिए रोजगार गारंटी योजना शुरू की गई। इस योजना का नाम राष्ट्रीय ग्रामीण रोजगार गारंटी रखा गया। हालांकि बाद में यानी वर्ष 2009 में इसका नाम महात्मा गांधी राष्ट्रीय ग्रामीण रोजगार गारंटी रक्ष दिया गया। इस योजना के अंतर्गत ग्रामीण परिवारों के सदस्यों को न्यूनतम मजदूरी भत्ते पर 100 दिन का रोजगार उपलब्ध

। अब पश्चिम बंगाल में भी भारतीय जनता पार्टी की ही सरकार बनेगी। वो अब उरी हुई हैं। ममता बनर्जी अब पश्चिम बंगाल को नहीं बवा पाएंगी। वहां पर भी कमल खिलने जा रहा है। ये उनकी धरराहट का नतीजा है।

। बंजीपी इसके जरिए वोटर लिस्ट फिक्स कर रही है। भाजपा मेरे खेल में मुझे हरा नहीं सकती। बंजीपी ने बंगाल में उन पर हमला करने की कोशिश की, तो वो पूरे भारत में बंजीपी की नींव हिला दूंगी।

। डिट्टी सीएम, मुख्यमंत्री, पश्चिम बंगाल

। इसके तहत अकुशल वयस्क सदस्यों को भी कार्य करने के प्रति प्रोत्साहन दिया गया। यह मुख्यतः काम का अधिकार पर आधारित है। काम का अधिकार को मतलब समाज में रह रहे हर व्यक्ति को अपनी रोजी-रोटी कमाने अथवा अपना परिवार चलाने के लिए काम का अधिकार उपलब्ध करवाना है। सामाजिक सुधार, महिलाओं का सशक्तिकरण, सुरक्षित आय व गांव का विकास इसके संचालन के मुख्य कारण माने जाते हैं। हाल ही में सामने आई एक रिपोर्ट के तहत बड़े चौंकाने वाले आंकड़े सामने आए हैं। दरअसल, 10 अक्टूबर 2025 से 14 नवंबर 2025 के बीच लगभग 27 लाख मनरेगा श्रमिकों को हटा दिया गया है। इतने बड़े स्तर पर श्रमिकों को हटाना निश्चित ही चौंकाने वाला है। करीब 10.50 लाख नए श्रमिकों को इस योजना के तहत जोड़ा गया है। गत पहली नवंबर 2025 से इस योजना के तहत ई-केवाईसी को भी अनिवार्य कर दिया गया है। इसके अलावा करीब 15.2 लाख श्रमिकों को अप्रैल से सितंबर 2025 के मध्य मनरेगा योजना से हटाया जा चुका है और 98.8 लाख श्रमिकों को इस योजना के अंतर्गत जोड़ा भी गया है, जो कुल मिलाकर 83.6 लाख की वृद्धि आंकी गई है। श्रमिकों को योजना से हटाए जाने वाला आंकड़ा जो करीब इन छह महीनों में सामने आया, उससे कहीं अधिक आंकड़ा तकरीबन वर्ष 2009 में इसका नाम महात्मा गांधी राष्ट्रीय ग्रामीण रोजगार गारंटी रक्ष दिया गया। इस योजना के अंतर्गत ग्रामीण परिवारों के सदस्यों को न्यूनतम मजदूरी भत्ते पर 100 दिन का रोजगार उपलब्ध

अभी सिर्फ नौ साल पहले 2016 में 11 में से छह अश्वेत खिलाड़ियों को अफ्रीकी क्रिकेट टीम में शामिल करना अनिवार्य किया गया। इन छह में से भी कम से कम दो खिलाड़ी ‘अफ्रीकी ब्लैक’ होने चाहिए, यह व्यवस्था की गई।

यह आरक्षण है जिसके तहत दो स्थान अफ्रीका के मूल निवासियों के लिए निश्चित हैं। इस नई व्यवस्था के समय कहा गया था कि इससे प्रतिभाशाली खिलाड़ी टीम से बाहर हो जाएंगे और अफ्रीका क्रिकेट में फिसट्टी हो जाएगा। ऐसा कुछ नहीं हुआ, बल्कि अफ्रीकी ब्लैक खिलाड़ी इस टीम की रीढ़ बन गए। इसके एक उदाहरण अफ्रीकी टीम के कप्तान टेंब बेवुमा भी हैं। उन्होंने अफ्रीकी टीम को वर्ल्ड टेस्ट चैंपियनशिप का खिताब आस्ट्रेलिया को हरा कर दिलाया।

भारतीयों का यह नस्लीय श्रेष्ठता बोध बहुत प्राचीन है और यह सिर्फ अफ्रीकी लोगों तक सीमित नहीं है। हिंदी पट्टी के गेंदुएं रंग के लोग खुद को दक्षिण भारत के और हिंदीभाषी प्रांतों के भी काले रंग के लोगों की तुलना में श्रेष्ठ मानते हैं। हिंदी पट्टी के लोग खुद को आर्य मानते हैं और दक्षिण भारत के काले रंग के लोगों को दौम्य दर्जे की द्रविड़ नस्ल का। आज भी देखते हैं। इस बोध के सबसे बुरे शिकार पूर्वोत्तर के आदिवासी होते आए हैं जिन्हें अपमानजनक ‘चिंकी’ नाम से पुकारा जाता रहा है। अन्य हिस्सों के आदिवासियों को भी इसका दंश झेलना पड़ता है।

इन दोनों प्रसिद्ध खिलाड़ियों को अपने शर्मनाक व्यवहार के लिए सार्वजनिक रूप से माफी मांगनी चाहिए और यह सुनिश्चित किया जाना चाहिए कि क्रिकेट का खेल नस्ली संघर्ष नहीं, सद्भावना का प्रतीक बने। पहले ही उसे एशिया के धार्मिक कट्टरपंथियों ने लगभग युद्ध का रूप दे दिया है। खेलों ने इतिहास में मनुष्यों के सर्वश्रेष्ठ गुणों को सामने लाने में अहम भूमिका निभाई है, उन्हें घृणा और युद्ध की जगह बनाने वालों के हवाले नहीं किया जाना चाहिए।

## वैचारिकी | 8

### सोशल फोरम

## द हीरो हू लिट्स

भारत के इतिहास में शोले शायद इकलौती फ़िल्म होगी, जिसका हर किरदार, हर डायलॉग, उसके रिलीज के 50 साल बाद भी लोगों की जुबान पर चढ़ा हुआ है। गम्बर सिंह के रूप में अमजद खान तो आईकॉनिक हैं ही। जया, हेमा, अमिताभ, धर्मेन्द्र, संजीव कुमार, जगदीप, असरानी, मैक मोहन, लीला मिश्रा, जलाल आगा, हेलन, एके हंगल जैसे मिनट भर की प्रेजेंस वाले रोल भी हमारी स्मृतियों में



रिबोन मनीष  
ब्लॉगर

तजा है। इनमें हीरो कौन था? कुछ नियमों को फॉलो करें– मेन हीरोइन किसे मिलती है, अंत में विलेन किससे पिटाता है– इस आधार पर धर्मेद्र हीरो हैं, ट्रेजेडी यही है। हीरो होकर भी, वे पूरी फिल्म में, डोमिनेटिंग हीरो बनकर ज़ेहन में छप नहीं पाते। मर जाने वाले अमिताभ सारी सहानुभूति लूट जाते हैं। जी जाने वाले धर्मेद्र पीछे रह जाते हैं। फ़िल्म इंडस्ट्री में 50 साल से अधिक साल तक छाप रहने के बावजूद, वे सुपरस्टार नहीं गिने गए।

कभी राजेश खन्ना, कभी अमिताभ ने वह दर्जा रखा, लेकिन धर्मेद्र का ओरा कायम रहा। अनपढ़ और बंदिनी जैसी फ़िल्मों से फूल और पत्थर, हकीकत, सत्यकाम, खामोशी से सफर यमला पमला दीवाना तक पहुंचता है, लेकिन मौजूदा दौर में ज्यादातर लोगों के जेहन में उनकी छवि, 80–90 के दशक के हीमैन की है।

यही उनके साथ अन्याय है। उनका असली कद उनकी अभिनय रेंज में छिपा है। छह दशक के कॅरियर और तीन सौ से अधिक फ़िल्मों में उन्होंने हर छोर को छुआ। सत्यकाम में सत्यनिष्ठ शास्त्र, अनुपमा में टूटे पिता का अपराधबोध, जीवन मृत्यु में एक ही फ़िल्म में क्रूर ठाकुर से शांत डॉक्टर तक का सफर और चुपके–चुपके में का वो प्रोफेसर, जिसके हालात से हंसी फूटती थी। गंवई जट से शहरी बुद्धिजीवी तक, एक्शन हीरो से हास्य कलाकार तक, वे फिट रहे। हृषिकेश मुखर्जी, त्रॅव्हिक घटक और रमेश सिप्पी, तीन अलग ध्रुवों के निर्देशकों के सबसे भरोसेमंद अभिनेता थे। उनकी रेंज यह नहीं कि वे कितने रोल कर सकते थे, बल्कि मिलने वाले हर रोल में वह कितना असली लगते हैं। धर्मेद्र उस श्रेणी के अभिनेता रहे। हिंदी सिनेमा में इतनी लंबी पारी और ऐसी रेंज के अभिनेता कम हैं।

निजी जीवन में भी उनकी रेंज दिलचस्प है। आजकल ज्यादा बात उनके दिलावर खान बनकर, हेमा मालिनी से विवाह की होती है, पर एक सेलिब्रिटी होकर, स्टार और पब्लिक की आलोचना की तमाम संभावनाओं के बावजूद, उन्होंने प्रेम को निबाहा– सबके सामने अंगीकार किया। ये साहस और ज़िद की बात है। नौ लड़के स्टार हुए। धन, यश, प्रेम, आनंद और कंट्रोवर्सी से भरपूर, एक जीने योग्य जीवन के बाद, धर्मेद्र गए हैं।

–फेसबुक वाल से



### सामयिकी

## नारी सुरक्षा पर चुप्पी नहीं बदलाव की जरूरत

आधी आबादी के सम्मान, सुरक्षा और स्वतंत्रता पर हर दिन गहरा आघात पहुंच रहा है। महिलाओं पर बढ़ती हिंसा न केवल मानवाधिकारों का सबसे गंभीर उल्लंघन है, बल्कि सामाजिक प्रगति, न्याय, समानता और सतत विकास के मार्ग में सबसे बड़ी बाधा भी है। आज स्थिति यह है कि संयुक्त राष्ट्र महासचिव एंटीनियो गुतेर्रेस स्वयं यह स्वीकार करते हैं कि महिलाओं के विरुद्ध हिंसा मानव जाति के इतिहास में सबसे व्यापक, सबसे स्थायी और सबसे कम दंडित अपराधों में से एक है। वैश्विक स्तर पर हर तीन में से एक महिला अपने जीवनकाल में किसी न किसी प्रकार की शारीरिक, मानसिक या यौन हिंसा का शिकार होती है। वर्ष 2024 और 2025



श्वेता गोयल  
शिक्षिका

की संयुक्त राष्ट्र महिला (यूएन) की रिपोर्टें बताती हैं कि दुनियाभर में 15 से 19 वर्ष आयु वर्ग की लगभग डेढ़ करोड़ किशोरियां कभी न कभी यौन उत्पीड़न या हिंसा झेलती हैं। मानव तस्करी के शिकार लोगों में आधे से अधिक व्यस्क महिलाएं शामिल हैं। चौंकाने वाली बात यह है कि हिंसा का बड़ा हिस्सा कभी रिपोर्ट ही नहीं होता। नई वैश्विक रिपोर्टों के अनुसार, 60 प्रतिशत से अधिक महिलाएं किसी भी प्रकार की हिंसा की शिकायत दर्ज कराने से कतराती हैं। कभी समाज के डर से, कभी परिवार की दबाव नीति के कारण, तो कभी इसलिए कि उन्हें पुलिस की संवेदनशीलता और न्यायिक प्रक्रिया पर भरोसा नहीं होता। यही कारण है कि असंख्य पीड़िताएं अपने घाव छिपाकर जीने को मजबूर हैं और अपराधी निर्भीक होकर समाज में घूमते रहते हैं। डिजिटल युग ने हिंसा के रूपों को और जटिल बना दिया है। आज साइबर स्टॉकिंग, डॉक्सिंग, मॉर्फिंग, ट्रोलिंग, बदनाम करने वाले अभियान और ऑनलाइन उत्पीड़न की घटनाएं तेजी से बढ़ी हैं। सोशल मीडिया प्लेटफॉर्म पर महिलाओं की निजी जानकारी का दुरुपयोग, बदनाम करने वाले वीडियो, ऑनलाइन ब्लैकमेलिंग और ‘डीोफेक’ तकनीक के इस्तेमाल से उत्पन्न यौनिक हिंसा ने एक नया संकट खड़ा कर दिया है। संयुक्त राष्ट्र ने 2024-25 की रिपोर्ट में डिजिटल हिंसा को ‘नई वैश्विक महामारी’ तक कह दिया है।

एक अंतर्राष्ट्रीय अध्ययन के अनुसार, महिलाओं पर हिंसा के कारण वैश्विक अर्थव्यवस्था को प्रतिवर्ष खरबों डॉलर का नुकसान होता है क्योंकि इससे महिलाओं की उत्पादकता घटती है, स्वास्थ्य खर्च बढ़ता है, सामाजिक असमानता गहराती है और विकास की गति प्रभावित होती है। भारत में भी स्थिति अत्यंत चिंताजनक है। निर्भया कांड के बाद उम्मीद जगी थी कि समाज में संवेदनशीलता बढ़ेगी, कानून कठोर होगा और अपराधियों में भय पैदा होगा। वास्तव में कानून तो कठोर हुए, फास्ट-ट्रैक कोर्ट बने, महिला सुरक्षा के लिए नई पहलें की गईं, लेकिन धरातल पर तत्खीर बदली नहीं। आज भी कोई दिन ऐसा नहीं गुजरता, जब देश के किसी न किसी हिस्से से बलात्कार, छेड़छाड़, दहेज हत्या, घरेलू अत्याचार, अपहरण या क्रूरता की घटनाएं सामने न आती हों।

डिजिटल प्लेटफॉर्म पर महिलाओं की सुरक्षा भी आज की सबसे बड़ी जरूरत है। सरकारों और तकनीकी कंपनियों को मिलकर मजबूत साइबर सुरक्षा ढांचे, एआई-आधारित मॉनिटरिंग, अभद्र व्यवहार की त्वरित रिपोर्टिंग और डिजिटल अपराधियों को कड़ी सजा देने वाली प्रणाली तैयार करनी होगी। महिलाओं के प्रति हिंसा रोकना केवल शासन का काम नहीं बल्कि सरकार, समाज, डिजिटल प्लेटफॉर्म, शिक्षा प्रणाली, मीडिया और नागरिकों की संयुक्त जिम्मेदारी है। जब तक समाज स्त्री को बराबरी के सम्मान योग्य मनुष्य के रूप में नहीं स्वीकार करेगा, तब तक कानून अकेले कोई बदलाव नहीं ला पाएंगे।

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा 25/16-ए, जाफ़्तिंग रोड, लखनऊ-226001 (उ.प्र.) से प्रकाशित एवं प्लेट नं.-42, निकट बर्डी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित।
**संपादक- राजेश श्रीनेत, कार्यकारी संपादक- अनिल त्रिगुणायत\***
0522-4008111 (कार्यालय), ईमेल-editorschoice@amritvichar.com, आर.एन.आई नं0-50986/1989 \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा।)









बाजार	संसेक्स <span>↑</span>	निफ्टी <span>↑</span>
बंद हुआ	85,609.51	26,205.30
बढ़त	1,022.50	320.50
प्रतिशत में	1.21	1.24

<span></span>	<b>सोना</b> 1,30,100 प्रति 10 ग्राम
<span></span>	<b>चांदी</b> 1,63,100 प्रति किलो

## अमृत विचार

लखनऊ, गुरुवार, 27 नवंबर 2025

www.amritvichar.com

### बिजनेस ब्रीफ

### डीवीसी को मिलीं तीन कोयला खानें

नई दिल्ली। दामोदर घाटी निगम (डीवीसी) वाणिज्यिक खानों की नीलामी के 13वें दौर में तीन कोयला खानों के लिए सबसे ऊंची बोली लगाने वाली बनी है। इन खानों से प्रतिवर्ष 4,621 करोड़ का राजस्व प्राप्त होने की संभावना है। डीवीसी झारखंड में दो नॉन-कोकिंग कोयला खानों और ओडिशा में नॉन-कोकिंग कोयला खदान के लिए सबसे ऊंची बोली लगाने वाली कंपनी के रूप में उभरी। नॉन-कोकिंग कोयले का मुख्य उपयोग बिजली उत्पादन और सीमेंट तैयारी के लिए औद्योगिक उद्देश्यों के लिए किया जाता है। कोयला मंत्रालय के अनुसार, ये तीन खदानें प्रतिवर्ष 4,620.69 करोड़ का राजस्व उत्पन्न करने, 7,350 करोड़ के पूंजी निवेश का आकर्षित करने और 66,248 रोजगार सृजन करने की क्षमता रखती हैं।

### आईएलएंडएफएस ने दिए 48,463 करोड़ ऋण

नई दिल्ली। कर्ज में डूबे आईएलएंडएफएस समूह ने सितंबर, 2025 तक अपने लेनदारों को 48,463 करोड़ का भुगतान कर दिया है। राष्ट्रीय वित्तीय विधि न्यायाधिकरण (एनसीएलटी) के समक्ष दायर नवीनतम स्थिति रिपोर्ट में यह जानकारी दी गई। यह भुगतान मार्च, 2025 तक कुचाए गए 45,281 करोड़ की तुलना में 7.02% अधिक है। आईएलएंडएफएस द्वारा दायर हलफनामों में कहा गया कि 30 सितंबर 2025 तक आईएलएंडएफएस द्वारा अपने ऋणदाताओं को 48,463 करोड़ का कर्ज चुकाया गया है। आईएलएंडएफएस ने 99,355 करोड़ के ऋण में से 61,000 करोड़ चुकाने का लक्ष्य रखा है। 148,463 करोड़ के भुगतान के साथ, लक्षित 61,000 करोड़ रुपये के ऋण समाधान का लगभग 80 प्रतिशत हिस्सा पूरा हो चुका है।

### एनआईएम लक्ष्य पाने का भरोसा : एसबीआई

नई दिल्ली। एसबीआई के चेयरमैन सीएच शेट्टी ने कहा कि बैंक अगले सप्ताह नीतिगत ब्याज दर में 0.25% की कटौती की स्थिति में भी अपना 3% शुद्ध ब्याज मार्जिन (एनआईएम) हासिल करने को लेकर आश्वस्त है। शेट्टी ने कहा कि रिजर्व बैंक नीतिगत रणो्धर दर पर अगले सप्ताह एक मुश्किल फैसला लेगा, लेकिन बैंक का अनुमान है कि अगर ब्याज दर में कटौती होती है, तो यह सिर्फ 0.25% की मामूली कटौती होगी, जिसका मार्जिन पर विशेष प्रभाव नहीं पड़ेगा।

# सुधार-उन्मुख भारत ले रहा बड़े फैसले : मोदी

## प्रधानमंत्री ने फ्रांसीसी विमानन कंपनी सैफरान के इंजन एमआरओ संयंत्र का किया ऑनलाइन उद्घाटन

हैदराबाद, एजेंसी

प्रधानमंत्री नरेन्द्र मोदी ने भारत की निवेश क्षमता पर बल देते हुए बुधवार को कहा कि सुधारों को तेजी से लागू कर रहा भारत अब बड़े फैसले लेता है और निवेशकों के लिए एक भरोसेमंद साझेदार बन चुका है। प्रधानमंत्री मोदी ने हैदराबाद में फ्रांसीसी विमानन कंपनी सैफरान के विमान इंजन एमआरओ संयंत्र का ऑनलाइन माध्यम से उद्घाटन करते हुए यह बात कही।

उन्होंने कहा कि यह संयंत्र युवाओं के लिए रोजगार के अवसर भी प्रदान करेगा। भारत ने व्यवसाय से जुड़े सैकड़ों प्रवाधानों को अपराध की श्रेणी से बाहर किया है और राष्ट्रीय एकल-खिड़की व्यवस्था से विभिन्न अनुमोदन को एक मंच पर लाया गया है। उन्होंने कहा कि जीएसटी सुधार, चेहरा-रहित कर आकलन, नए श्रम कानून और दिवाला एवं ऋणशोधन अक्षमता संहिता (आईबीसी) के आने से शासन



समारोह को ऑनलाइन संबोधित करते प्रधानमंत्री नरेंद्र मोदी।

#### ● बोले- देश को भरोसेमंद साझेदार बड़े बाजार और उभरते विनिर्माण केंद्र के तौर पर देखा जा रहा

पहले से अधिक सरल और पारदर्शी बना है। उन्होंने कहा कि इन कोशिशों से भारत को अब एक भरोसेमंद साझेदार, एक बड़े बाजार और उभरते विनिर्माण केंद्र के तौर पर देखा जा रहा है। आज भारत में तेजी से वृद्धि हो रही है, सरकार स्थिर है, सुधार पर ध्यान देने वाली सोच है, युवा

प्रतिभाओं की भरमार है और एक बड़ा घरेलू बाजार है। सबसे जरूरी बात, भारत में निवेश करने वालों को देश सिर्फ निवेशक नहीं, बल्कि विकसित भारत के सफर में सह-निर्माता और हितधारक मानता है।

## मुद्रास्फीति के अनुमान में पूर्वाग्रह नहीं : गुप्ता

मुंबई, एजेंसी

भारतीय रिजर्व बैंक की डिप्टी गवर्नर पूनम गुप्ता ने बुधवार को कहा कि हर अनुमान में त्रुटियों का जोखिम होता है, पर केंद्रीय बैंक के मुद्रास्फीति अनुमान में व्यवस्था के स्तर पर पूर्वाग्रह वाली बात नहीं है। गुप्ता ने कहा कि केंद्रीय बैंक मुद्रास्फीति अनुमानों पर पहुंचने के लिए विभिन्न मॉडल और विशेषज्ञ चर्चाओं का उपयोग करता है और अनुमानों का गलत होना सिर्फ यहां का मामला नहीं है बल्कि वैश्विक घटना है।

उन्होंने कहा कि केंद्रीय बैंक भुगतान संतुलन के आंकड़े मासिक आधार पर जारी करने पर भी विचार कर रहा है। वर्तमान में तिमाही आधार पर ये आंकड़े जारी किए जाते हैं। वैश्विक व्यापार नीतियों में हो रहे व्यापक बदलाव के बीच उन्होंने यह बात कही। भुगतान संतुलन देश की

प्रभाव को कम करती। गुप्ता ने सांख्यिकी एवं कार्यक्रम कार्यान्वयन मंत्रालय के कार्यक्रम में कहा कि अनुमान की त्रुटियों को कम करना भी महत्वपूर्ण है, लेकिन अनुमान में कोई व्यवस्थित पूर्वाग्रह नहीं है। ऐसा नहीं है कि पूर्वानुमान किसी विशेष रूप से पक्षपाती है। मुद्रास्फीति के पूर्वानुमान पर आलोचनाओं को स्वीकार करते हुए उन्होंने कहा कि मीडिया में लेख पढ़ना मजेदार है, और बातों को कठोरता से लिखा जाता हैं, लेकिन उन्होंने स्पष्ट किया कि आरबीआई इन विचारों को बहुत गंभीरता से लेता है। आरबीआई के मौद्रिक नीति विभाग में अपने सहयोगियों के साथ बातचीत का हवाला देते हुए, गुप्ता ने कहा कि हर अनुमान में त्रुटियों का जोखिम होता है और ऐसा कोई भी पूर्वानुमान लगाने वाला नहीं है जो हर बात सही हो। यह दुनिया के अन्य देशों में भी होता है।

मुंबई, एजेंसी

स्थानीय शेयर बाजार में तीन कारोबारी सत्रों से जारी गिरावट पर बुधवार को विराम लगा और चौतरफा लिवाली से बीएसई संसेक्स 1,000 अंक से अधिक चढ़ गया जबकि एनएसई निफ्टी ने फिर से 26,000 अंक के स्तर को प्राप्त कर लिया।


बीएसई का संसेक्स 1,022.50 अंक चढ़कर 85,609.51 पर बंद हुआ। वहीं एनएसई का निफ्टी 320.50 अंक की बढ़त के साथ 26,205.30 अंक पर बंद हुआ। निफ्टी अपने अबतक के उच्चतम स्तर से केवल 10 अंक कम है। विशेषज्ञों के अनुसार, रूस और यूक्रेन के बीच युद्धविराम को लेकर बढ़ती उम्मीद ने भी निवेशकों की धारणा को मजबूत किया।

## डिजिटल कनेक्शन डेटा सेंटर पर खर्च करेगी 11 अरब डॉलर

नई दिल्ली, एजेंसी

डिजिटल अवसरचन्ा कंपनी डिजिटल कनेक्शन ने बुधवार को आंध्र प्रदेश के विशाखापत्तनम में 2030 तक 11 अरब डॉलर (98,000 करोड़ रुपये) का निवेश कर एक गीगावॉट क्षमता वाले डेटा सेंटर विकसित करने की घोषणा की। बुकफील्ड, रिलायंस इंडस्ट्रीज और अमेरिकी कंपनी डिजिटल रियल्टी के संयुक्त उद्यम डिजिटल कनेक्शन ने कहा कि विशाखापत्तनम में कृत्रिम मेधा (एआई) सक्षम डेटा सेंटर पांच वर्षों में 400 एकड़ क्षेत्र में स्थापित किए जाएंगे। कंपनी ने आंध्र प्रदेश आर्थिक विकास बोर्ड के साथ इस संबंध में समझौता ज्ञापन (एमओयू) पर हस्ताक्षर किए हैं।

डिजिटल कनेक्शन ने कहा कि उसके डेटा सेंटर उन्नत एआई कार्यभार को सुचारू रूप से संचालित करने के लिए डिजाइन किए गए हैं। इनमें मजबूत सबस्टेशन, दोहरी बिजली



● **बुकफील्ड, रिलायंस इंडस्ट्रीज और डिजिटल रियल्टी के संयुक्त उद्यम ने की घोषणा**

फीड व्यवस्था और उच्च कंप्यूटिंग क्षमता जैसी सुविधाएं शामिल होंगी, जो अगले दशक की डिजिटल नवाचार आवश्यकताओं को पूरा कर सकेंगी। विशाखापट्टनम में यह निवेश उस समय सामने आया है जब पिछले महीने गुगल ने भी आंध्र प्रदेश में एआई हब और डेटा सेंटर स्थापित करने के लिए 15 अरब डॉलर का निवेश करने की घोषणा की थी। डिजिटल कनेक्शन चेन्नई में परिसर संचालित कर रही है और मुंबई के चांदीवली क्षेत्र में उसका एक अन्य डेटा सेंटर निर्माणाधीन है।

## अमेरिकी नीतिगत दर घटने की उम्मीद से बाजार झूमा

एफआईआई और डीआईआई ने की खरीदारी

शेयर बाजार के अनुसार, विदेशी संस्थागत निवेशकों (एफआईआई) ने मंगलवार को 785.32 करोड़ के शेयर खरीदे। घरेलू संस्थागत निवेशकों (डीआईआई) ने भी 3,912.47 करोड़ की लिवाली की। मझौली कंपनियों से जुड़ा मिडिकैप सूचकांक 1.32 प्रतिशत चढ़ा जबकि छोटी कंपनियों का स्मॉलकैप 1.23 प्रतिशत के लाभ में रहा। बीएसई में सूचीबद्ध 2,800 शेयरों में तेजी रही जबकि 1,371 शेयरों में गिरावट आई। 1154 शेयरों में कोई बदलाव नहीं आया। वैश्विक तेल मानक ब्रेंट क्रूड 0.03 प्रतिशत की मामूली वृद्धि के साथ 62.50 डॉलर प्रति बैरल पर पहुंच गया।

संसेक्स की कंपनियों में बजाज फिनसर्व, बजाज फाइनेंस, टाटा स्टील, रिलायंस इंडस्ट्रीज, सन फार्मा, टाटा मोटर्स पैसेंजर व्हीकल्स, एक्सिस बैंक और इन्फोसिस प्रमुख रूप से लाभ में रहीं। दूसरी तरफ, भारती एयरटेल और एशियन पेट्रोल के शेयर नुकसान में रहे। बाजार में भागीदारी व्यापक रही। धातु, ऊर्जा और आईटी सूचकांकों में बढ़त दर्ज की गई। मझौली और छोटी कंपनियों

से जुड़े सूचकांकों में भी एक प्रतिशत से अधिक की वृद्धि हुई। एशिया के अन्य बाजारों में, दक्षिण कोरिया का कोस्मी, जापान का निक्की और हांगकांग का हैंग सेंग सकारात्मक दायरे में रहे। हालांकि, चीन का शंघाई कम्पोजिट गिरावट के साथ बंद हुआ। यूरोप के प्रमुख बाजारों में दोपहर के कारोबार में तेजी का रुख था। अमेरिकी बाजार मंगलवार को बढ़त के साथ बंद हुए।

## आतंक का वित्तपोषण कर रहे अनियमित ऑनलाइन गेमिंग एप्स

## सुप्रीम कोर्ट में केंद्र ने कहा- इनका विनियमन करने के लिए कानून लाने की जरूरत

नई दिल्ली, एजेंसी



● **केंद्र ने कहा- इनका बेरोक-टोक विस्तार राष्ट्रीय सुरक्षा और राष्ट्र की अखंडता के लिए खतरा**

और प्रभाव बढ़ जाता है, खासकर युवाओं और कमजोर समूहों के बीच। सरकार ने कहा कि व्यक्तियों, परिवारों, समाज और देश पर ऑनलाइन मनी गेमिंग के हानिकारक और नकारात्मक प्रभाव को देखते हुए तथा ऑनलाइन मनी गेम के लिए उपयोग किए जाने वाले इलेक्ट्रॉनिक माध्यम की प्रकृति, एल्गोरिदम और इसमें शामिल राष्ट्रीय और अंतर्राष्ट्रीय नेटवर्क सहित तकनीकी पहलुओं को ध्यान में रखते हुए, और यह देखते

**प्रदूषण के कारण डिजिटल सुनवाई पर करें विचार**

नई दिल्ली। प्रधान न्यायाधीश ( सीजेआई) सूर्यकांत ने गंभीर वायु प्रदूषण के कारण सुप्रीम कोर्ट की सुनवाई केवल डिजिटल तरीके से करने की संभावना पर विचार करते हुए कहा कि एक दिन पहले जब वह एक घंटे की सैर पर गए थे तो उन्होंने खुद को अस्वस्थ महसूस किया था। उन्होंने कहा कि वह बार से परामर्श के बाद निर्णय करेंगे, हालांकि 60 वर्ष से अधिक आयु के अधिवक्ताओं के लिए डिजिटल तरीके से सुनवाई की अनुमति देने का विचार अदालत में रखा गया था। न्यायमूर्ति सूर्यकांत ने यह टिप्पणी तमिलनाडु, केरल, पश्चिम बंगाल और अन्य राज्यों में मतदाता सूचियों के विशेष गहन पुनरीक्षण के निर्वाचन आयोग के फैसले को चुनौती देने वाली याचिकाओं पर सुनवाई की शुरुआत में की, जब आयोग की ओर से पेश वरिष्ठ अधिवक्ता राकेश दिवेदी ने व्यक्तिगत उपस्थिति से छूट मांगी। दिवेदी ने कहा कि मुझे प्रदूषण से दिक्कत है... कृपया मेरे सहकर्मी को नोट लेने की अनुमति दें। मैं अगली तारीख पर वीडियो कॉन्फ्रेंस के जरिए पेश होना चाहता हूं। उन्होंने बताया कि सुबह की सैर पर जाने के बाद से उन्हें कुछ दिक्कत हो रही है। मुझे आरुकी अनुमति चाहिए।

हुए कि वे विदेशी क्षेत्राधिकारों से संचालित होते हैं, ऑनलाइन गेमिंग संवर्धन एवं विनियमन अधिनियम, 2025 लाया गया।

पर्याप्त सामग्री और डेटा जो दर्शाते हैं कि अनियमित ऑनलाइन

गेमिंग क्षेत्र का संबंध आतंकवाद के वित्तपोषण और धन शोधन से है। साथ ही, आतंकवाद के वित्तपोषण और धन शोधन से संबंधों पर सीलबंद लिफाफे में अधिक जानकारी देने की पेशकश की गई।

### आयोग ने सीईओ कार्यालय पर प्रदर्शन की पुलिस से रिपोर्ट मांगी

कोलकाता। निर्वाचन आयोग ने प. बंगाल के मुख्य निर्वाचन अधिकारी (सीईओ) कार्यालय पर बीएलओ के विरोध प्रदर्शन को लेकर कोलकाता पुलिस आयुक्त मनोज कुमार वर्मा को बुधवार को पत्र लिखा और इसे गंभीर सुरक्षा उल्लंघन बताया तथा 48 घंटे में कार्रवाई रिपोर्ट मांगी।

मुख्यमंत्री ममता बनर्जी ने बीएलओ के प्रदर्शन को निर्वाचन आयोग के अहंकार को जिम्मेदार उहराया। पत्र में आयोग के सचिव सुजीत मिश्रा ने कहा कि सीईओ मनोज अग्रवाल के कार्यालय में मौजूदा सुरक्षा अपर्याप्त है।

मतदाता सूची के विशेष गहन पुनरीक्षण (एसआईआर) के कारण अत्यधिक कार्य दबाव का आरोप लगाते हुए, बृथ स्तरीय अधिकारियों (बीएलओ) ने मंगलवार शाम तक सीईओ कार्यालय के बाहर 30 घंटे का प्रदर्शन किया।

आयोग ने कहा कि सीईओ कार्यालय में सुरक्षा स्थिति अपर्याप्त प्रतीत होती है, जिससे मुख्य निर्वाचन अधिकारी, संयुक्त मुख्य निर्वाचन अधिकारियों, उप मुख्य निर्वाचन अधिकारियों और कार्यालय के अधिकारियों और कर्मचारियों की सुरक्षा को खतरा हो सकता है।

**अन्य पीठों की सुनवाई में पुराने फैसलों को पलटे जाने को लेकर उच्चतम न्यायालय चिंतित**

सुप्रीम कोर्ट ने शीर्ष अदालत में पिछले फैसलों से व्यथित किसी पक्ष की याचिका पर बाद की पीठों या विशेष रूप से गठित पीठों द्वारा फैसलों को पलटने की बढ़ती प्रवृत्ति पर चिंता व्यक्त की। न्यायमूर्ति दीपांक दत्ता और ऑगस्टीन जॉर्ज मसीह की पीठ ने कहा कि फैसले को अंतिम तौर पर बरकरार रखने से न केवल अंतहीन मुकदमेबाजी को रोकना जा सकेगा, बल्कि न्यायपालिका में जनता की विश्वास भी कायम रहेगा। पीठ ने कहा कि हमने इस न्यायालय (जिसका हम भी एक अभिन्न अंग हैं) में एक ऐसी

बढ़ती प्रवृत्ति को पाया है कि जिसमें न्यायाधीशों, चाहे वे अभी भी पद पर हो या नहीं, द्वारा सुनाए गए फैसलों और चाहे निर्णय सुनाए जाने के बाद से कितना भी समय बीत गया हो, उन्हें बाद की पीठों या विशेष रूप से गठित पीठों द्वारा किसी ऐसे पक्ष के कहने पर पलट दिया जाता है, जो पहले के फैसलों से व्यथित हो। शीर्ष अदालत ने कहा कि हालांकि यह प्राथमिक बात है, लेकिन इस बात को फिर से कहने की आवश्यकता है कि न्यायिक निर्णयों की पवित्रता और अंतिमता को बनाए रखना कानून के शासन के लिए मौलिक है।

**देश को भगौड़े अपराधियों को वापस लाने का अधिकार**

सुप्रीम कोर्ट ने कहा कि देश को कानून से बचने वाले अपराधियों को वापस लाने का अधिकार है। न्यायालय ने एक व्यक्ति की उस याचिका पर विचार करने से इन्कार कर दिया, जिसमें उसने संयुक्त अरब अमीरात से उसके प्रत्यर्पण के लिए किए गए अनुरोध को वापस लेने की प्रार्थना की थी। अधिकारियों के अनुसार, याचिकाकर्ता विजय मुरलीधर उधवानी के खिलाफ 153 मामले दर्ज हैं, जिसने जुलाई 2022 में दुबई की यात्रा की थी और उस पर अवैध शराब की तस्करी और अन्य अपराधों की संगठित अवैध गतिविधियों में शामिल होने का आरोप है।

मुंबई, एजेंसी

ऑपरेशन सिंदूर के दौरान शहीद हुए अग्निवीर मुरली नाइक की मां ने मुंबई हाईकोर्ट का रुख किया है और नियमित सैनिक के परिवार को मिलने वाले लाभ देने से इन्कार करने को चुनौती दी है। नाइक की मां ज्योतिबाई नाइक की अर्जी में दावा किया गया कि अग्निपथ योजना अग्निवीरों और नियमित सैनिकों के बीच मनमाणा फर्क पैदा करती है। इसमें उन्होंने संपूर्ण मृत्यु लाभ देने से इन्कर करने को भेदभावपूर्ण बताते हुए सवाल उठाया है।

पहलगाम आतंकी हमले के जवाब में भारत द्वारा शुरू किए गए ‘ऑपरेशन सिंदूर’ के दौरान पाकिस्तानी सेना की ओर से गोलाबारी और मोर्टार से हमलों में नौ मई को मुरली नाइक शहीद हो गए थे। अधिवक्ता संदेश मोरे, हेमंत

### परिवार को पूरा लाभ न देने पर शहीद अग्निवीर की मां पहुंचीं हाईकोर्ट

मुंबई, एजेंसी

ऑपरेशन सिंदूर के दौरान शहीद हुए अग्निवीर मुरली नाइक की मां ने मुंबई हाईकोर्ट का रुख किया है और नियमित सैनिक के परिवार को मिलने वाले लाभ देने से इन्कार करने को चुनौती दी है। नाइक की मां ज्योतिबाई नाइक की अर्जी में दावा किया गया कि अग्निपथ योजना अग्निवीरों और नियमित सैनिकों के बीच मनमाणा फर्क पैदा करती है। इसमें उन्होंने संपूर्ण मृत्यु लाभ देने से इन्कर करने को भेदभावपूर्ण बताते हुए सवाल उठाया है।

पहलगाम आतंकी हमले के जवाब में भारत द्वारा शुरू किए गए ‘ऑपरेशन सिंदूर’ के दौरान पाकिस्तानी सेना की ओर से गोलाबारी और मोर्टार से हमलों में नौ मई को मुरली नाइक शहीद हो गए थे। अधिवक्ता संदेश मोरे, हेमंत



● **शहीद की मां ने दावा किया- अग्निपथ योजना अग्निवीरों और नियमित सैनिकों में फर्क पैदा करती है**

### यौन उत्पीड़न में स्वयंभू चैतन्यानंद के खिलाफ आरोपपत्र दाखिल

नई दिल्ली। दिल्ली पुलिस ने निजी संस्थान की छात्राओं के यौन उत्पीड़न से जुड़े मामले में स्वयंभू बाबा चैतन्यानंद सरस्वती और चार अन्य के खिलाफ आरोपपत्र दाखिल कर दिया है। पुलिस सूत्र ने बुधवार को बताया कि जांच पूरी होने के बाद 1,077 पृष्ठों का आरोपपत्र प्रथम श्रेणी न्यायिक मजिस्ट्रेट (जेएमएफसी) की अदालत में पेश किया गया। जांच के दौरान कुल 43 गवाहों से पूछताछ की गई। चैतन्यानंद पर विभिन्न धाराओं के तहत आरोप पत्र दाखिल किया गया है। सह-आरोपियों भावना कपिल, श्वेता और काजल कपिल के खिलाफ भी आरोप पत्र दाखिल हुआ है।







#### हार्डलाइट

### चेल्सी ने बार्सिलोना को 3-0 से रौंदा

लंदन : टीम में बदलाव, गलतियों और रक्षात्मक चूक के कारण मैनचेस्टर सिटी और बार्सिलोना को चैंपियंस लीग फुटबॉल टूर्नामेंट में हार का सामना करना पड़ा। मैनचेस्टर सिटी कोच के रूप में पेप गार्डियोला के चैंपियंस लीग में 100वें मैच में उनकी टीम बायर लेवरकुसेन से 2-0 से हार गई, जबकि बार्सिलोना को चेल्सी के खिलाफ 3-0 की हार में आत्मघाती गोल और रेड कार्ड का सामना करना पड़ा।

### उप्र ने गोवा को छह विकेट से दी मात

कोलकाता : गेंदबाजों के बेहतरीन प्रदर्शन के बाद आर्यन जुयाल (नाबाद 93) की विस्फोटक बल्लेबाजी के दम पर उत्तर प्रदेश ने बुधवार को सैयद मुश्ताक अली ट्रॉफी एलीट ग्रुप बी मुकाबले में गोवा को 10 गेंदें शेष रहते छह विकेट से हरा दिया। 173 रनों के लक्ष्य का पीछा करने उतरी उत्तर प्रदेश की शुरुआत अच्छी नहीं रही और उसने पहले ही ओवर में कप्तान करण शर्मा (शून्य) का विकेट गंवा दिया। इसके बाद उत्तर प्रदेश ने संभलकर खेलते हुए 18.2 ओवरों में चार विकेट पर लक्ष्य हासिल कर लिया।

### अजलन शाह कप : भारत ने मलेशिया को हराया

इपोह : भारतीय पुरुष हॉकी टीम ने सुल्तान अजलन शाह कप में बुधवार को मेजबान मलेशिया को 4-3 से हराया। भारत के लियो सेल्वम कांति (सातवां मिनट), सुखजीत सिंह (21वां), अमित रोहिंददास (39वां) और संजय (53वां) ने गोल किया। वहीं फैजल सारी (13वां), फिरी सारी (36वां) और मरहान जलील (45वां) ने मलेशिया के लियो गोल दायें। भारत ने आक्रामक शुरुआत की और मेजबान को दबाव में ला दिया। भारत के लिए पहला गोल सातवें मिनट में सुखजीत सिंह के पास पर कांति ने किया। इसके बाद भारतीय खिलाड़ियों ने दबाव बनाये रखा और जीत हासिल की।


## मेरे भविष्य का फैसला बीसीसीआई के हाथ में : गंभीर

गुवाहाटी, एजेंसी

आलोचनाओं से घिरे भारतीय टीम के मुख्य कोच गौतम गंभीर ने बुधवार को कहा कि दक्षिण अफ्रीका के खिलाफ टेस्ट श्रृंखला में मिली करारी हार के बाद उनके भविष्य पर फैसला भारतीय क्रिकेट बोर्ड (बीसीसीआई) को करना है लेकिन इसके साथ ही उन्होंने याद दिलाया कि उनके कार्यकाल में टीम ने कितनी सफलता हासिल की है। गंभीर बुधवार को यहां दूसरे टेस्ट मैच में दक्षिण अफ्रीका के हाथों 408 रन से मिली शर्मनाक हार के बाद बोल रहे थे, जिससे मेहमान टीम में श्रृंखला 2-0 से अपने नाम कर ली।

गंभीर ने मैच के बाद प्रेस कॉन्फ्रेंस में कहा मेरे भविष्य का फैसला बीसीसीआई को करना है। मैंने अपनी पहली प्रेस कॉन्फ्रेंस में भी कहा था जब मैं मुख्य कोच बना था। भारतीय क्रिकेट अहम है, मैं नहीं। आज भी मैं वही बात कह रहा हूं। उन्होंने कहा लोग भूल

#### ● बोले-लेकिन मेरी सफलताओं को मत भूलना



जाते हैं लेकिन मैं वही व्यक्ति हूं जिसने युवा टीम के साथ इंग्लैंड में आपको अनुकूल परिणाम दिलाए। मुझे यकीन है कि आप जल्दी ही भूल जाओगे क्योंकि अधिकांश लोग न्यूजीलैंड (पिछले महीने भारत में 0.3 से मिली हार) के बारे में बात करते रहते हैं। मैंने चैंपियंस ट्रॉफी और एशिया कप में भी जीत दिलाई है।

गंभीर ने दक्षिण अफ्रीका से 0-2 से मिली हार के बाद अपनी पहली प्रतिक्रिया में कहा दोष सभी का है और इसकी शुरुआत मुझसे होती

भारत को राष्ट्रमंडल खेलों के शताब्दी वर्ष 2030 खेलों की मेजबानी मिलने पर हर्षित हूं। देशवासियों और खेल तंत्र को बधाई। यह हमारी सामूहिक प्रतिबद्धता और खेलभावना है जिसने भारत को वैश्विक खेल मानचित्र पर मजबूती से रखा है।

-नरेंद्र मोदी

# भारत की सबसे बड़ी हार, दक्षिण अफ्रीका ने 25 साल बाद फिर किया क्लीन स्वीप

गुवाहाटी टेस्ट में भारत को रिकॉर्ड 408 रनों से मिली मात, अपनी धरती पर तीसरी बार हुआ सूफड़ा साफ

गुवाहाटी, एजेंसी

ऑफ स्पिनर साइमन हार्मर ने कौशल और दृढ़ संकल्प की कमी वाले भारतीय बल्लेबाजों को फिर से दिन में तारे दिखाए जिससे दक्षिण अफ्रीका ने दूसरे और अंतिम टेस्ट मैच में 408 रन की रिकॉर्ड जीत दर्ज करके दो मैच की सीरीज में 2-0 से क्लीन स्वीप किया। यह हार भारत के टेस्ट इतिहास में एक और शर्मनाक अध्याय है क्योंकि रन के लिहाज से यह उसकी सबसे बड़ी हार है। यह तीसरा अवसर है जबकि किसी टीम ने भारत का उसकी धरती पर सूफड़ा साफ किया। इससे पहले दक्षिण अफ्रीका ने 2000 में 2-0 से जबकि पिछले साल न्यूजीलैंड ने 3-0 से सीरीज जीती थी।

इस पराजय से भारत की विश्व टेस्ट चैंपियनशिप के फाइनल में पहुंचने की उम्मीदों को भी करारा झटका लगा है। भारत के सामने 549 रन का असंभव लक्ष्य था और उसकी पूरी टीम मैच के पांचवें और अंतिम दिन 140 रन पर आउट हो गई। दक्षिण अफ्रीका ने अपनी पहली पारी में 489 रन बनाए थे जिसके जवाब में भारतीय टीम 201 रन पर आउट हो गई थी। दक्षिण अफ्रीका ने अपनी दूसरी पारी पांच विकेट पर 260 रन बनाकर समाप्त घोषित की थी। मुख्य कोच गौतम गंभीर के नेतृत्व में, भारत अब तक घरेलू मैदान पर न्यूजीलैंड और दक्षिण अफ्रीका के खिलाफ पांच टेस्ट हार चुका है।

पिछले 66 वर्षों में यह पहला अवसर है जबकि भारतीय टीम सात



ट्रॉफी के साथ जश्न मनाते दक्षिण अफ्रीकी टीम के खिलाड़ी।

महीनों के अंतराल में पांच टेस्ट हार गईं। भारत की तरफ से रविंद्र जडेजा ही कुछ संघर्ष कर पाए। उन्होंने 87 गेंदों में 54 रन बनाए। हार्मर ने पिच मुझे मिल रहे उछाल और टर्न का पूरा फायदा उठाकर अपने करियर का सर्वश्रेष्ठ प्रदर्शन करते हुए 37 रन देकर छह विकेट तथा मैच में कुल नौ विकेट लिए।

एडेन मार्करम ने नौ कैच लेकर एक टेस्ट मैच में सर्वाधिक कैच का रिकॉर्ड बनाया। उन्होंने भारत के अजिंक्य रहाणे के 2015 में लिए गए आठ कैच के रिकॉर्ड को पीछे छोड़ा। भारत ने सुबह दो विकेट पर 27 रन से अपनी पारी आगे बढ़ाई जिसके बाद हार्मर ने अपने टर्न और उछाल से भारतीय बल्लेबाजों को परेशान किया। उन्होंने पहले

सत्र में नाइटवॉचमैन कुलदीप यादव (05), ध्रुव जुरेल (02) और कप्तान ऋषभ पंत (13) को पवेलियन की राह दिखाई। बारसापारा की पिच हाल के समय में उपलब्ध कराई गई सर्वश्रेष्ठ भारतीय पिचों में से एक थी, जिसमें उचित तकनीक और अध्यास से बल्लेबाज रन बनाने में सक्षम थे। इस पिच पर अपनी लेंथ को जानने वाले तेज गेंदबाजों ने अच्छा प्रदर्शन किया। हार्मर ने सुबह के सत्र में आधे घंटे की कड़ी मेहनत के बाद कुलदीप के डिफेंस में संध लगाई और फिर इसी ओवर में जुरेल को भी पवेलियन की राह दिखाई। जुरेल ने पहली स्लिप में खड़े माक्रम को कैच का अध्यास कराया। पंत ने केशव महाराज पर छक्का लगाया।

## डब्ल्यूटीसी तालिका में पांचवें स्थान पर खिसका भारत

नई दिल्ली : दक्षिण अफ्रीका से दोनों टेस्ट मैच में हार झेलने के बाद भारत विश्व टेस्ट चैंपियनशिप (डब्ल्यूटीसी) तालिका में पांचवें स्थान पर खिसक गया है जिससे उसकी फाइनल में पहुंचने की संभावनाओं को करारा झटका लगा है।

बुधवार को गुवाहाटी में दूसरे टेस्ट में मिली हार, पारंपरिक पांच दिवसीय प्रारूप में रनों के लिहाज से भारत की सबसे बड़ी हार है। इस साल के शुरू में इंग्लैंड में श्रृंखला बराबर करने वाली भारतीय टीम दक्षिण अफ्रीका से मिली हार के बाद पाकिस्तान से नीचे पांचवें स्थान पर खिसक गई है और उसका पीसीटी (प्रतिशत) 48.15 पर आ गया है। भारत ने मौजूदा विश्व टेस्ट चैंपियनशिप चक्र में नौ टेस्ट मैच खेले हैं, जिनमें से चार जीते, चार हारे और एक ड्रॉ रहा। भारतीय टीम अब अगले साल अगस्त में दो टेस्ट मैच की सीरीज के लिए श्रीलंका का दौरा करेगी और उसके बाद अक्टूबर-नवंबर में न्यूजीलैंड के खिलाफ श्रृंखला खेलेगी।

#### स्कोर बोर्ड

दक्षिण अफ्रीका पहली पारी : 489 रन

भारत पहली पारी : 201 रन

दक्षिण अफ्रीका दूसरी पारी : 260/5

### एक-दूसरे पर भरोसा करते रहेंगे हम: गिल

नई दिल्ली : गर्दन की गोट के कारण दूसरा टेस्ट नहीं खेलने वाले कप्तान शुभमन गिल ने एकजुटता और पक्का इरादा दर्शाते हुए कहा कि इस हार के बावजूद टीम और मजबूत होगी। गिल ने 'एक्स' पर लिखा शांत समुद्र आपको रास्ता दिखाता नहीं सिखाता, बल्कि तूफान ही मजबूत बनाता है। हम एक-दूसरे पर भरोसा करते रहेंगे, एक-दूसरे के लिए लड़ेंगे और आगे बढ़ेंगे।

#### भारत

**140/10 (दूसरी पारी) (63.5 ओवर )**

- यशस्वी का वेरेन्ने बो यानसेन 13
- केएल राहुल बो हार्मर 06
- साइ सुदर्शन नाबाद 14
- कुलदीप यादव बो हार्मर 05
- ध्रुव जुरेल का माक्रम बो हार्मर 02
- ऋषभ पंत का माक्रम बो हार्मर 13
- जडेजा स्ट वेरेन्ने बो महाराज 54
- सुंदर का माक्रम बो हार्मर 16
- नीतिश रेड्डी का वेरेन्ने बो हार्मर 00
- जसप्रीत बुमराह नाबाद 01
- सिराज का यानसेन बो महाराज 00

गेंदबाजी : यानसेन 15-7-23-1, मुल्हर 4-1-6-0, हार्मर 23-6-37-6, महाराज 12.5-1-37-2, मार्करम 2-0-2-0, मुथुसामी 7-1-21-1

## श्रीकांत, प्रियांशु, उन्नति व प्रणय अगले दौर में

कार्यालय संवाददाता, लखनऊ

**अमृत विचार:** योनेक्स सनराइज बाबू बनारसी दास बैडमिंटन अकादमी में बुधवार को खेले गए रोमांचक मुकाबलों में भारतीय खिलाड़ियों ने सैयद मोदी इंडिया इंटरनेशनल एचएसबीसी वर्ल्ड ट्र सुपर-300 बैडमिंटन चैंपियनशिप में जोरदार शुरुआत की। पुरुष और महिला एकल में शीर्ष भारतीय शटलरों के. श्रीकांत, एचएस प्रणय, प्रियांशु राजावत, किरन जॉर्ज, थारुण मन्नापल्ली और उन्नति हुड्डा ने जीत दर्ज करते हुए प्री-क्वार्टर फाइनल में जगह बनाई।

पुरुष एकल में पांचवीं वरीयता प्राप्त के. श्रीकांत ने शानदार प्रदर्शन करते हुए भारत के केविन थंगम को 21-13, 21-10 से पराजित किया। श्रीकांत अब दूसरे दौर में सनीथ दयानंद से भिड़ेंगे, जिन्होंने अभिनव ठाकुर को 21-10, 21-14 से हराया। तीसरी वरीयता प्राप्त एचएस प्रणय ने भी आत्मविश्वास से भरे खेल का प्रदर्शन किया और हमवतन शाश्वत दलाल को 21-15, 21-10 से मात दी।वहीं पिछले साल के सेमीफाइनलिस्ट प्रियांशु राजावत ने

## भारत ने जीता एक रजत और एक कांस्य पदक

नई दिल्ली : भारतीय टेबल टेनिस खिलाड़ियों ने रोमानिया में आयोजित आईटीटीएफ विश्व युवा चैंपियनशिप में दमदार पदार्पण करते हुए अंडर -19 लड़कों और अंडर -15 लड़कियों की टीम स्पर्धाओं में क्रमशः एक रजत और एक कांस्य पदक अपने नाम किया। अंडर -19 लड़कों की टीम ने शानदार प्रदर्शन करते हुए चीनी ताइपे को 3-2 से हराकर फाइनल में जगह बनाई लेकिन उन्हें जापान से 0-3 से हार का सामना कर दूसरे स्थान से संतोष करना पड़ा। अंकुर भट्टाचार्य ने रयूसैई कावाकामी को कड़ी चुनौती दी , लेकिन 17-15, 6-11, 12-10, 4-11, 11-13 से हार गए। जापान के कजाकी योशियामा ने अभिनंद को 11-7, 11-8, 11-6 से हराया।



पहले गेम में कड़ी चुनौती झेलने के बावजूद एम. मैसनाम को 21-18, 21-14 से पराजित किया। अगले दौर में उनका मुकाबला बीएम राहुल भारद्वाज से होगा। चौथी वरीयता प्राप्त किरन जॉर्ज ने इजरायल के डैनियल डुबोवेंको को 21-17, 21-9 से हराया, जबकि छठवीं वरीयता प्राप्त थारुण मन्नापल्ली ने सतीश कुमार करुणाकरन को 21-7, 21-9 से मात दी।

शीर्ष वरीय जिया हेंग जेसन तेह (सिंगापुर) ने भारत के ऋत्विक् संजीवी सतीश कुमार को 21-19, 21-17 से हराया। भारत के सिद्धार्थ गुप्ता और आलाप मिश्रा भी अगले दौर में पहुंच गए। इसके साथ ही

महिला एकल में शीर्ष वरीय उन्नति हुड्डा ने शानदार शुरुआत करते हुए आकर्षी कश्यप को 21-13, 21-18 से हराया। उन्नति ने स्मृथ मूवमेंट और आक्रामक नेट प्ले से विरोधी को कोई मौका नहीं दिया। तस्नीम मीर ने रोमांचक मुकाबले में अदिति भट्ट को 21-15, 11-21, 21-17 से मात दी, जबकि रश्मिता संतोष रामराज ने श्रेया को 21-12, 21-14 से हराकर अगले दौर में जगह बनाई। तान्या हेमनाथ ने ताइपे की यी ईन को 21-13, 21-12 से हराया। अनुपमा उपाध्याय ने युगांडा की खिलाड़ी को आसानी से 21-8, 21-9 से हराया। दैविका सिहाग ने भी जीत

उजबेकिस्तान के जावोखिर सिंडारोव ने बुधवार को यहां चीन के वेई यी को हराकर फिडे विश्व कप जीत लिया। इससे वह 19 साल की उम्र में यह उपलब्धि हासिल करने वाले सबसे कम उम्र के खिलाड़ी बन गए। वेई यी ने सफेद मोहरों के साथ एक और आसान ड्रॉ खेला। लेकिन सिंडारोव ने दूसरे गेम में सफेद मोहरों से जीत दर्ज की। युवा खिलाड़ी सिंडारोव ने 16वें वरीय के रूप में शुरुआत की थी और अब 120000 डॉलर (एक करोड़ रुपये से ज्यादा) की पुरस्कार राशि प्राप्त की। सिंडारोव और वेई दोनों कैडिडेट्स में खेलेगे। वेई को 85000 डॉलर की राशि



रवींद्र जडेजा के स्टंप आउट होने के साथ ही भारत की उम्मीदें भी टूट गईं। एजेंसी

# हमें बेहतर बनने की जरूरत : ऋषभ पंत

गुवाहाटी, एजेंसी

● बोले-आप क्रिकेट को हल्के में नहीं ले सकते

कार्यवाहक कप्तान ऋषभ पंत ने बुधवार को स्वीकार किया कि भारत को टेस्ट टीम के रूप में बेहतर बनने की जरूरत है और कहा कि सिर्फ घरेलू हालात में खेलने से नतीजों को हल्के में नहीं लिया जा सकता। दक्षिण अफ्रीका ने यहां दूसरे टेस्ट मैच में भारत को 408 रन से हराकर श्रृंखला में 2-0 से क्लीन स्वीप किया।

पंत ने मैच के बाद कहा यह थोड़ा निराशाजनक है। एक टीम के तौर पर हमें बेहतर प्रदर्शन करना होगा। हमें विरोधी टीम को श्रेय देना होगा। उन्होंने पूरी श्रृंखला में दबदबा बनाया लेकिन घरेलू धरती पर खेलने से आप क्रिकेट को हल्के से नहीं ले सकते हैं। पंत ने कहा कि भारत को इस श्रृंखला से सीख लेनी होगी और भविष्य में बेहतर प्रदर्शन करना होगा। उन्होंने कहा हमें इससे सीख लेकर एक टीम के रूप में आगे बढ़ना होगा। हमें अपनी मानसिकता स्पष्ट रखनी होगी। हमें इससे सीखना होगा और बेहतर बनना होगा। इस विकेटकीपर-बल्लेबाज ने स्वीकार किया कि दक्षिण अफ्रीका ने पूरी श्रृंखला में बेहतर क्रिकेट खेली।

### यह बहुत बड़ी उपलब्धि है : तेम्बा बावुमा

दक्षिण अफ्रीका के कप्तान तेम्बा बावुमा श्रृंखला में जीत से खुश हैं। उन्होंने कहा यह बहुत बड़ी उपलब्धि है। आप हर समय भारत में आकर श्रृंखला नहीं जीत सकते। एक टीम के रूप में हमने भी खराब दिन देखे हैं और ऐसे में पुरा श्रेय खिलाड़ियों को जाता है। हम जैसा करना चाहते हैं उसको लेकर हमारी सोच में बड़ा बदलाव आया है। हमारी तैयारी शानदार थी और हमारे खिलाड़ी अपना सर्वश्रेष्ठ प्रदर्शन करने के लिए मैदान पर उतरते हैं। ऑफ स्पिनर साइमन हार्मर को श्रृंखला का सर्वश्रेष्ठ खिलाड़ी चुना गया और उन्होंने कहा कि वह यहां से सुखद यादें लेकर जाएंगे। उन्होंने कहा जैसा कि मैंने पिछले टेस्ट में कहा था, यह एक लंबा सफ़र रहा है। मैं 10 साल बाद भारत में खेल रहा था और यह बिल्कुल एक अलग तरह का एहसास है। मैं यहां से सुखद यादें लेकर जाऊंगा। भारतीय टीम वास्तव में बहुत अच्छी है और उसे हराना बड़ी उपलब्धि है।

#### युगल के विजेता

रोहन कपूर – रूत्विका शिवानी गड्डे हरिहरन – त्रिशुा जाली एफ. संजय अमन –रत्नूपर्णा पांडा मिथिलेश –वर्ना नितिन एचवी –श्रीनिधि असिथ सूर्या –ए. प्रथमेश ध्रुव रावत –मनीषा

के साथ अभियान की शुरुआत की।

2016 ओलंपिक कांस्य पदक विजेता और 2023 की चैंपियन, जापान की दूसरी वरीय नोजोमी ओकुहारा ने कड़े मुकाबले में भारत की अदिता राव को 22-20, 21-14 से हराया। उप्र की मानसी सिंह ने यूएई की प्रकृति भारथ को 21-15, 21-10 से हराया और अगले दौर में प्रवेश किया।

वहीं मिश्रित युगल में यूपी की श्रुति मिश्रा और आयुष अग्रवाल की जोड़ी को तीसरी वरीय मलेशिया के वोग लियेन सी-लिम चिउ सिपन ने 21-18, 21-14 से हराया। मिश्रित और युगल मुकाबलों में भारतीय खिलाड़ियों का दबदबा रहा। मिश्रित युगल में पांचवीं वरीय सतीश कुमार करुणाकरन –आधा वरियथ की जोड़ी ने जीत दर्ज की।



चीन के वेई यी के खिलाफ खेलते उज्बेकिस्तान के जावोखिर सिंडारोव (बाएं)। एजेंसी

● चीन के वेई यी को हराकर ये उपलब्धि हासिल करने वाले सबसे कम उम्र के खिलाड़ी बने

के एंड्री एसिपेंको ने इस विश्व कप से क्वालीफाई किया। उनके साथ अमेरिका के फैबियानो कारुआना, हॉलैंड के अनीश गिरी और जर्मनी के मैथियास ब्यूबाम भी होंगे।